

सुरत गुजरात से प्रकाशित, मुंबई, उत्तरप्रदेश, बिहार, राजस्थान, मध्यप्रदेश, उत्तरांचल, उत्तराखंड, दिल्ली, हरियाणा में प्रकाशित

सुरत-गुजरात, संस्करण रविवार 22 मार्च 2026 वर्ष-9, अंक-56 पृष्ठ-08 मूल्य-01 रूपये

Website : www.krantisamay.com & epaper.krantisamay.com [www.facebook.com/krantisamay1](http://www.facebook.com/krantisamay1) [www.twitter.com/krantisamay1](http://www.twitter.com/krantisamay1)

**सम्राट अशोक महान जयंती-2026**

**जय जय सम्राट**

धम्म, शांति एवं मानवता के प्रतीक  
चक्रवर्ती सम्राट  
**अशोक महान**

दिनांक : 22 मार्च 2026  
समय : सुवह 11:00 बजे  
स्थान : सम्राट कॉरपोरेशन, पांडेसरा, सुरत

आयोजक : मौर्य समाज, सुरत

## रैली रूट

START

अशोका इन्टर नेशनल स्कुल द्वारकेश विहार कौशल पार्क तलंगपोर रोड से  
साई भुपत जलाराम → निलकंठ सोसायटी → काली माता मंदिर  
→ पालीगाम → डायमंड गेट → ओवर ब्रीज के निचे से  
→ रामदेव मेडिकल → खोडियार माता मन्दिर → जगन्नाथ मन्दिर  
→ सुभाषचौक → कनकपुर से सचिन चार रस्ता → मुल्ला डाईंग  
→ उन पाटिया → भेस्तान चार रस्ता → प्रियंका टाऊनशीप  
मलबेरी सर्कल → बड़ौदगाम अम्बेडकर चौक → तिरुपति सर्कल  
→ मिलन पोईन्ट बमरोली → तैरेनाम रोड सम्राट कोरपोरेशन मे विलय

नोट - कार्यक्रम में आप सभी समय से सपरिवार जरूर आएँ और अपने सगे संबंधियों मित्रों को भी आमंत्रित करे धन्यवाद ।

## सिंगर

लोकगायक - धनंजय कुशवाहाजी (बिहार), प्रदीप मौर्यजी (अमेठी), मुकेश मौर्यजी (सुरत)

## रैली रूट

START

सम्राट कोर्पोरेशन, सुखिनगर से → तैरे नाम तीन रस्ता → श्याम मंदिर अलथान  
डी-मार्ट → कैलाश चोकड़ी → पुलिस कालोनी → पियुष पोईन्ट → हरिनगर  
मौर्या मार्बल → मठी खमणी → उधना स्टेथन → नीलगिरी सर्कल  
गोडादरा चार रस्ता → साई पोईन्ट → नवागाम डिंडोली (मौर्य मानव सेवा चैरीटेबल ट्रस्ट)  
शिवहीरा नगर (गरनाला ब्रिज) → उधना तीन रस्ता → दक्षेश्वर BRTS  
लक्ष्मी नारायण इन्डस्ट्रीयल, लीयो कलासीस के सामने,  
(लक्ष्मीनारायण मंदिर के पास BRC उधना) → (END - समापन...)

## पुष्पवर्षा एवं जलपान पोईन्ट

1. मौर्या बाटीचोखा (तैरेनाम चोकड़ी) 2. निलेश कटलरी (वत्कट्टीर, विजयानगर) 3. मौर्या मार्बल (हरिनगर) 4. अम्बिका हार्डवेयर (गोडादरा)  
पारिवारिक स्नेह मिलन समारोह, संगीत, सभा एवं सांस्कृतिक कार्यक्रम  
नोट : रैली समापन के बाद सभी लोगों को परिवार सहित भोजन करके ही जाना है ।

# नीला सोना(जल): संकट, समाधान और संकल्प

(लेखक- सुनील कुमार महला / ईएमएस)

(22 मार्च विश्व जल दिवस पर विशेष आलेख)।

प्रतिवर्ष 22 मार्च को 'विश्व जल दिवस' मनाया जाता है। वास्तव में, यह संयुक्त राष्ट्र द्वारा समर्थित एक वैश्विक पहल है, जिसकी शुरुआत वर्ष 1993 से हुई थी। दरअसल, इस दिवस का विचार वर्ष 1992 में रियो-डी-जनेरियो में आयोजित पर्यावरण और विकास पर संयुक्त राष्ट्र सम्मेलन के दौरान सामने आया था। कहना गलत नहीं होगा कि जल पंचमहाभूतों-जल, अग्नि, वायु, पृथ्वी और आकाश में से एक अत्यंत महत्वपूर्ण तत्व है, जिसके बिना जीवन की कल्पना असंभव है। शायद इसी कारण से यह कहा गया है-जल ही जीवन है। यहां पाठकों को बताता चूं कि सतत विकास(सस्टेनेबल डेवलपमेंट) के 17 लक्ष्यों (एसडीजी) में भी सभी के लिए स्वच्छ पेयजल और स्वच्छता की उपलब्धता को वर्ष 2030 तक सुनिश्चित करने का लक्ष्य रखा गया है।

भारतीय संस्कृति और परंपराएं, प्राचीन सभ्यताओं का विकास तथा धरती पर जल की उपलब्धता- भारतीय परंपरा और वेद-शास्त्रों में जल की महत्ता को विशेष रूप से स्वीकार किया गया है। सुष्टि निर्माण में अग्नि के पश्चात जल तत्व का स्थान बताया गया है। रहीम जी का प्रसिद्ध दोहा-रहिम पानी राखिए, बिन पानी सब सूज, जल के महत्व को सरल शब्दों में स्पष्ट करता है। संस्कृत में भी कहा गया है-जलस्य रक्षायम अनिवार्यम्, विना जलं सर्वं नश्येत्। इतिहास साक्षी है कि प्राचीन सभ्यताएँ-सिंधु, नील, दजला और फरात आदि नदियों के किनारे ही विकसित हुईं, जो जल के महत्व को रेखांकित करती हैं। पाठक जानते हैं कि हमारी पृथ्वी(नीले ग्रह) का लगभग 70% भाग जल से आच्छादित है, किंतु इसमें से मात्र 3% ही मीठा जल है, और उसका भी अधिकांश भाग हमें हुए या दुर्गम रूप में उपलब्ध है। यही कारण है कि जल संरक्षण आज अत्यंत आवश्यक हो गया है। विश्व जल दिवस का उद्देश्य स्वच्छ जल और स्वच्छता तक पहुंच सुनिश्चित करना, जल के महत्व के प्रति जागरूकता बढ़ाना तथा इस सीमित संसाधन का संरक्षण करना है। यह दिन जल से जुड़े वैश्विक संकटों की ओर ध्यान

आकर्षित करने के लिए समर्पित है।


वर्ष 2026 की थीम 'जल और लैंगिक समानता' - वर्ष 2024 में 31वें विश्व जल दिवस 'शांति के लिए जल' थीम के साथ मनाया गया, जबकि 2025 का विषय 'ग्लेशियर संरक्षण' रखा गया था। उल्लेखनीय है कि 'ग्लेशियर पेयजल, कृषि, ऊर्जा और पारिस्थितिकी के लिए अत्यंत महत्वपूर्ण है। इस साल यानी कि वर्ष 2026 की थीम 'जल और लैंगिक समानता' रखी गई है, जिसका नारा है- जहाँ जल बहता है, वहीं समानता बढ़ती है। वास्तव में, यह थीम इस तथ्य को उजागर करती है कि जल संकट का सबसे अधिक प्रभाव महिलाओं और लड़कियों पर पड़ता है, क्योंकि विश्व में जल लाने की 80% जिम्मेदारी उन्हीं पर होती है। जिन क्षेत्रों में स्वच्छ जल उपलब्ध होता है, वहाँ लड़कियों की शिक्षा दर में लगभग 15% वृद्धि देखी गई है।

आज विश्व की लगभग 2.2 अरब आबादी सुरक्षित पेयजल से वंचित-

'वर्चुअल वॉटर' की अवधारणा जल उपयोग की गंभीरता को दर्शाती है। एक उपलब्ध जानकारी के अनुसार एक कप कॉफी के उत्पादन में लगभग 140 लीटर पानी खर्च होता है। वहीं पर, एक स्मार्टफोन के निर्माण में लगभग 12,000 लीटर और एक किलो पनीर बनाने में लगभग 5,000 लीटर पानी लगता है। नवीनतम आंकड़ों (2026) के अनुसार, विश्व की लगभग 2.2 अरब आबादी सुरक्षित पेयजल से वंचित है और 3.5 अरब लोग बुनियादी स्वच्छता से दूर हैं। वैश्विक मीठे जल का 70% उपयोग कृषि में होता है, जबकि असुरक्षित जल के कारण हर वर्ष लगभग 14 लाख लोगों की मृत्यु हो जाती है।

भारत में जल महोत्सव-8 से 22 मार्च तक -

भारत में 'जल जीवन मिशन' के तहत 8 से 22 मार्च तक 'जल महोत्सव' मनाया जा रहा है, जिसकी टैगलाइन है- गाँव का उत्सव, देश का महोत्सव। साथ ही 'ब्लू पीस', 'स्पंज सिटी', डिजिटल वाटर प्रबंधन और स्मार्ट सेंसर जैसी आधुनिक तकनीकों के माध्यम से जल संरक्षण की दिशा में नए प्रयास किए जा रहे हैं, जिनसे सिंचाई में 40% तक जल बचत का लक्ष्य रखा गया है। राजस्थान के पारंपरिक जल संरचनाएँ जैसे कि टांका और खड़ीनी भी जल संरक्षण के प्रभावी मॉडल के रूप



में पुनर्जीवित की जा रही हैं। बहरहाल, कहना गलत नहीं होगा कि वर्तमान समय में तीव्र शहरीकरण, औद्योगिकरण, अस्थिर कृषि पद्धतियाँ, जलवायु परिवर्तन, अनियमित वर्षा और अत्यधिक जल दोहन जैसे कारकों ने जल संकट को गंभीर बना दिया है। आज जित देखो तित भूजल स्तर लगातार गिर रहा है और प्रदूषण के कारण जल की गुणवत्ता भी प्रभावित हो रही है। झरने, बावड़ियाँ, जोहड़ और टांका जैसे पारंपरिक जल स्रोत उपेक्षा का शिकार हो रहे हैं, जिनके संरक्षण की तत्काल आवश्यकता है। भारत विश्व की 18% आबादी का पोषण करता है, जबकि उसके पास मात्र 4% जल संसाधन हैं। पिछले 40 वर्षों में वैश्विक जल उपयोग लगभग 1% प्रतिवर्ष की दर से बढ़ा है। अनुमान है कि 2050 तक जल संकट से प्रभावित शहरी आबादी 1.7 से 2.4 अरब तक पहुँच सकती है। भारत की इससे अछूता नहीं रहेगा। पाठकों को बताता चूं कि केंद्रीय भूजल रिपोर्ट (2024) के अनुसार, देश के 440 जिलों में भूजल में नाइट्रेट की मात्रा अधिक पाई गई है, जो 2017 में 359 जिलों में थी। 15,239 नमूनों में से 19.8% में नाइट्रेट सुरक्षित सीमा (45 मिलीग्राम/लीटर) से अधिक पाया गया है। राजस्थान (49%), कर्नाटक (48%) और तमिलनाडु (37%) में यह समस्या

अधिक गंभीर है। देश में भूजल निष्कर्षण की दर 60.4% तक पहुँच चुकी है, जो चिंताजनक है। अतः इन परिस्थितियों में जल संरक्षण अत्यंत आवश्यक हो गया है। छोटे-छोटे प्रयास-जैसे नल बंद रखना, वर्षा जल संचयन, जल स्रोतों का संरक्षण-हजारी-लाखों लीटर पानी बचा सकते हैं। आज जल का अंधाधुंध व असीमित दोहन किया जा रहा है, इस क्रम में यहां महात्मा गांधी का कथन भी प्रासंगिक है- प्रकृति सबकी आवश्यकताएँ पूरी कर सकती है, लेकिन किसी एक के लालच को नहीं।

अंततः, यह स्पष्ट है कि जल के बिना न तो जीवन संभव है, न ही सतत विकास। यदि समय रहते हम जल संरक्षण के प्रति सजग नहीं हुए, तो आने वाली पीढ़ियों के लिए संकट और गहरा होगा। भारतीय संस्कृति में नदियों को माँ का दर्जा दिया गया है- गंगा, यमुना, नर्मदा, कावेरी-जो जल के प्रति हमारी श्रद्धा को दर्शाता है।

इसलिए यह बहुत ही आवश्यक व जरूरी है कि हम जल को संरक्षित करें, इसे प्रदूषण से बचाएँ और इसके महत्व को समझें, क्योंकि सच यही है-जल है तो कल है।

(सुनील कुमार महला, फीलांस राइटर, कॉलमिस्ट व युवा साहित्यकार, पिथौरागढ़, उत्तराखण्ड।)

## संपादकीय

### सीवर में मौतें

सदियों की लाचारी और समाज की संवेदनहीनता के चलते हाथ से सीवर की सफाई की अमानवीय प्रथा बदनसूर जारी है। जारी ही नहीं है बल्कि मजबूर सफाई कर्मियों की मौत का सबब भी बनी हुई है। निश्चय ही यह घिनौनी प्रथा किसी भी सभ्य समाज के लिये एक कलंक के समान ही है। सबसे बड़ी चिंता की बात यह है कि हाथ से सीवर लाइन साफ करने की प्रथा मजबूर लोगों की लगातार जान ले रही है। हाल ही में लोकसभा में पेश किए गए आंकड़े इस समस्या के भयावह पक्ष को ही उजागर करते हैं। केंद्र सरकार की ओर बीते सप्ताह लोकसभा में बताया गया कि साल 2017 से अब तक देश में सीवर और सेप्टिक टैंक साफ करते हुए 6.20 से अधिक सफाईकर्मियों की मौत हो चुकी है। कहना कठिन है कि ये आंकड़े वास्तविक हैं और सभी मौतों को देश में रिपोर्ट किया जा रहा है। ग्रामीण व दूरदराज के इलाकों में ठेकेदार दिहाड़ीदार सफाई कर्मियों की मौत को रफा-दाफा करने का प्रयास करते हैं। कुछ चतुर-चालाक लोग परिजनों की मजबूरी को भांपते हुए छोटी-मोटी रकम देकर मामले पर दबाव डाल देते हैं। ऐसे मामले शायद ही सामने आते हैं कि सरकार के सख्त निर्देशों के बावजूद सफाईकर्मियों से सीवर व सेप्टिक टैंक की सफाई करवाने वाले ठेकेदार व स्थानीय निकाय के अधिकारियों को दंडित किया गया हो। क्या किसी लोकतांत्रिक समाज में किसी मजबूर सफाईकर्मी के जीवन का कोई मूल्य नहीं है? निरसंदेह, लोकसभा में पेश किए गए आंकड़े घोर लापरवाही को ही उजागर करते हैं। विडंबना यह भी है कि जहां करीब 539 परिवारों को पुरा मुआवजा मिला है, वहीं करीब 52 परिवारों को कोई पैसा नहीं मिला। निर्विवाद रूप से किसी मृत सफाईकर्मी के परिजनों को दी जाने वाली आर्थिक सहायता कोई दान नहीं है, बल्कि समाज का एक कानूनी और नैतिक दायित्व भी है। जब इस जरूरी सहायता में कोई कमी रह जाती है तो हमारी व्यवस्थागत उदासीनता ही उजागर होती है। निरसंदेह, यह कठकारी स्थिति साल 2047 में देश को विकसित राष्ट्र बनाने के संकल्प पर सवालिया निशान लगाती है। वहीं सरकारी दावा है कि मैनूअल स्कैवेजर्स के रूप में रोजगार निधि और उनके पुनर्वास अधिनियम, 2013 में किए गए एक सर्वेक्षण में देशभर के किसी भी जिले में हाथ से मैला साफ करने वाले सफाईकर्मी नहीं पाए गए हैं। सवाल ये है कि जब हाथ से सफाई करने वाले सफाई कर्मचारी देश में नहीं हैं तो सीवर व सेप्टिक टैंक में जहरीली गैस के चपेट में आकर लोगों के मरने की खबरें कैसे आ रही हैं? यह दुखद ही है कि बीते मंगलवार को छत्तीसगढ़ के रायपुर स्थित एक प्रमुख अस्पताल में सेप्टिक टैंक की सफाई करते समय जहरीली गैस की चपेट में आने से तीन सफाई कर्मचारियों की दर्दनाक मौत हो गई। सीवर-सेप्टिक टैंक की सफाई में मशीन के उपयोग को बढ़ावा देकर मैनूअल स्कैवेजिंग को खत्म करने के उद्देश्य से ही सरकार द्वारा साल 2023-24 में शुरू की गई राष्ट्रीय मशीनीकृत स्वच्छता पारिस्थितिकीय तंत्र यानी नगरसे परिचालन को अभी भी लंबा रास्ता तय करना है। केंद्रीय सामाजिक न्याय राज्य मंत्री ने पिछले दिनों स्वीकार किया था कि मशीनीकरण के कारण दक्षता या सफाई व्यवस्था में सुधार के जरूरी संकेतक अभी तक पहचान में नहीं आए हैं। राष्ट्रीय सफाई कर्मचारी आयोग को पिछले वर्ष वेतन का भुगतान न होने, सुरक्षा उपकरणों की कमी और जाति आधारित भेदभाव को लेकर करीब 842 शिकायतें प्राप्त हुई थीं। जो इस बात का प्रमाण हैं कि समस्या की जड़ें बहुत गहरे रूप में विद्यमान हैं। हालांकि सरकारी दावा है कि सफाई का काम व्यवसाय पर आधारित है। लेकिन आंकड़े बताते हैं कि सदियों से हाथिये पर पड़े समुदायों के श्रमिकों के बूते ही सफाई व्यवस्था चलायी जा रही है।

# विकास की अंधी दौड़ में कहीं प्यासी न रह जाएं हमारी आने वाली पीढ़ियां

(लेखक - दिलीप कुमार पाठक)

22 मार्च विश्व जल दिवस)

विश्व जल दिवस यह कैलेंडर की कोई साधारण तारीख नहीं है, बल्कि हमारे वजूद की सबसे बुनियादी सच्चाई से रूबरू होने का एक गंभीर अवसर है। सुबह की पहली चाय की महक से लेकर रात को सुकून की नींद से पहले पीए गए पानी के उस आखिरी की टंडे चूँट तक, जल हमारे जीवन के हर कतरे और हमारी हर कोशिका में समाया हुआ है। जरा ठहरकर सोचिए, उस जल के बिना हमारा क्या वजूद रह जाएगा? वह जल जो प्यासे कंठ को तृप्ति देता है, तपती धरती की सदियों पुरानी प्यास बुझाता है और एक नन्ही सी कोपल को विशाल वृक्ष बनने का हौसला और पोषण देता है। हम अक्सर इसे महज एक संसाधन कह देते हैं, पर सच तो यह है कि यह एक पवित्र रिश्ता है, प्रकृति का हमसे और हमारा उन मासूम पीढ़ियों से, जिन्हें अभी इस दुनिया में कदम रखना है। बचपन की वे यादें आज भी दिल के किसी कोने में ताजा हैं, जब बारिश की पहली बूंद सूखी मिट्टी पर गिरती थी और एक सोधी सी खुशबू पूरे घर के आँगन और रूह को महका देती थी।

वह खुशबू दरअसल जीवन के मुस्कुराने की पहली आहट थी, जो हमें बताती थी कि कुदरत अभी हमसे रूठी नहीं है। लेकिन आज जब हम कंठ्रीक के गगनचुंबी जंगलों में कैद होकर विकास का जश्न मना रहे हैं, तो यह कड़वी सच्चाई भूल जाते हैं कि हमने तरकी की इस अंधी दौड़ में उन मासूम घरों को उजाड़ दिया है जहाँ कभी पानी खिलखिलाता था। ऊँची इमारतों की चकाचौंध और चमकते हुए डामर के रास्तों ने धरती

की कोख पर ऐसी चादर बिछ दी है कि बादलों के ऑसू अब पाताल के कलेजे तक पहुँच ही नहीं पाते।

वह समय अब एक धुंधला याद बनता जा रहा है जब गाँव के कुएं, बावड़ियाँ और शहरों के तालाब समाज की सामूहिक पूंजी हुआ करते थे। हमने अपनी सुख-सुविधाओं के लिए इन प्राकृतिक बसेरों को पाट दिया और ऊपर कंक्रीट के ढांचे खड़े कर दिए। अगर हम अपना सूक्ष्म मूल्यांकन करें, तो पाएंगे कि हम उस अमृत के गुनहागर हैं जिसे हमने प्रदूषण और रसायनों से जहरीला बना दिया है। आज हमारी नदियाँ, जो कभी सभ्यताओं की जन्मनी हुआ करती थीं, उद्योगों का कचरा और शहर की गंदगी ढोने वाली नहरें बनकर रह गई हैं। भू-जल का बेहिसाब दोहन पाताल को खाली कर रहा है और हम बातलों में बंद पानी खरीदकर खुद को सुरक्षित समझने के भ्रम में जी रहे हैं। यह संकट केवल सूखे हुए हैंडपंपों का नहीं है, बल्कि हमारी मरती हुई मानवीय संवेदनाओं का है। नीति आयोग और दुनिया की संस्थाएँ बार-बार डे ज़ीरो की भयावह चेतावनी दे रही हैं, पर हम अपने घरों के खुलते नलों और वाशिंग मशीनों के शोर में उन चीखों को अनसुना कर रहे हैं। जरा सोचिए, क्या हम वास्तव में अपने बच्चों को विरासत में केवल प्यास और सूखी नदियाँ देना चाहते हैं? तकनीक के इस युग में हमें यह समझना होगा कि दुनिया की कोई भी प्रयोगशाला आज तक पानी की एक बूंद भी पैदा नहीं कर सकी है। यह केवल कुदरत का वह जादुई उपहार है जिसे हम मुफ्त समझकर लुटा रहे हैं।

वह किसान जो फटी आँखों से बादलों की ओर टकटकी लगाए बैठा है, वह माँ जो कोसों दूर से मटका सिर पर रखकर पानी लाती है, और

वह पंछी जो सूखे ताल पर प्यास से छटपटा रहा है, इन सबकी पुकार अब हमारे कानों तक पहुँचनी ही चाहिए। जल संरक्षण अब कोई सरकारी योजना नहीं, बल्कि एक नागरिक धर्म होना चाहिए। वर्षा जल संचयन को अब शौकिया नहीं, बल्कि अनिवार्य बनाना होगा ताकि हम धरती के उस पुनर्भरण की क्षमता को फिर से जीवित कर सकें जिसे हमने छीन लिया है। एक टपकता हुआ नल केवल पानी की बर्बादी नहीं, बल्कि हमारे भविष्य की चोरी है। हमें अपनी जीवनशैली के उस हर हिस्से को बदलना होगा जहाँ हम पानी को बेशर्मी से बहाते हैं। जल ही वह अंतिम धागा है जिसने पूरी सृष्टि को एक माला में पिरोया हुआ है, और इस धागे को संकल्पने से ऊपर उठकर, अपने स्वभाव में पानी का सम्मान करना शुरू करें। यह धरती हमारी नहीं, बल्कि हमारे बच्चों की अमानत है जिसे हमें सुरक्षित लौटाना है। याद रखिए, प्यास का कोई विकल्प नहीं होता और जब धरती की कोख से नमी पूरी तरह खत्म हो जाएगी, तब हमारे पास पछताने के लिए पानी भी नहीं बचेगा। वक्त तेजी से फिसल रहा है, और पानी भी-फैसला हमें करना है कि हम बूंदों को बचाएंगे या उन्हें केवल यादों में छोड़ जाएंगे।

(लेखक पत्रकार हैं)

(यह लेखक के व्यक्तित्व विचार हैं इससे संपादक का सहमत होना अ निवार्य नहीं है)

## विवेक ही धर्म है

युग के आदि में मनुष्य भी जंगली था। जब से मनुष्य ने विकास करना शुरू किया, उसकी आवश्यकताएँ बढ़ गईं। आवश्यकताओं की पूर्ति न होने से समस्या ने जन्म लिया। समस्या सामने आई तब समाधान की बात सोची गई। समाधान के स्तर दो थे- पदार्थ-जगत, मनो-जगत. प्रथम स्तर पर पदार्थ के सुनियोजित उत्पादन और उनकी व्यवस्था को आकार मिला। दूसरा स्तर मानसिक था। इस जगत की समस्याएँ थी अपरिमार्जित वृत्तियाँ, असंतुलन और तनाव।

इन समस्याओं को समाहित करने के लिए धर्म की खोज हुई। धर्म का अर्थ है पारंपरिक मूल्य-मानकों से परे हटकर मनुष्य को सत्य की दिशा में अग्रसर करना। जब तक धर्म अपने इस परिवेश में रहता है, तब तक वह रूढ़ नहीं हो सकता। पर उद्देश्य की विस्मृति के साथ ही उसमें रूढ़ता आ जाती है। रूढ़ धर्म को व्यक्ति अपने जीवित संदर्भ से काटकर परलोक के साथ जोड़ देता है। बस यही से धर्म में विकृति का प्रवेश होने लगता है। मैं

ऐसा सोचता हूँ कि धर्म का संबंध हमारी हर सांस से होना चाहिए। ऐसा वे ही व्यक्ति कर सकते हैं जो अपने जीवन की सतह पर दौड़-धुंल कर रहे हैं। या फिर यह उन लोगों का काम है जो जीवन की गहराइयों में उतरकर अध्यात्म के प्रति समर्पित हो जाते हैं।

जीवन की सतह पर जीने वाले व्यक्ति धर्म की गहराई में नहीं उतर सकते, किंतु अध्यात्म के प्रयोक्ता की दृष्टि से वह गहराई छिपी नहीं रह सकती। जो व्यक्ति उतनी गहराई में उतरें, उन्हें धर्म की विकृतियों का बोध हुआ। जो धर्म मन को समाधान देने वाला था, वह स्वयं समस्या बनकर उभर गया। इस दृष्टि से उसमें संशोधन व परिवर्तन की अपेक्षा अनुभव हुई। अणुव्रत उसी आवश्यकता का आविष्कार है। यदि धर्म एक समस्या बनकर सामने नहीं आता तो उसे अणुव्रत के रूप में प्रस्तुति देने का कोई अर्थ ही नहीं था। अणुव्रत धर्म के साथ विवेक की अपरिहार्यता पर बल देता है। आगम की भाषा में विवेक ही धर्म है।

## विवार मंथन

(लेखक-सनत जैन)

### एचडीएफसी के कारण भारत का बैंकिंग सिस्टम खतरे में?

भारत के सबसे बड़े निजी एचडीएफसी बैंक इन दिनों गंभीर सवालियों के घेरे में है। 1 दिन में 9 फीसदी की गिरावट ने भारत के बैंकिंग सिस्टम को हिला कर रख दिया है। एचडीएफसी बैंक के चेयरमैन अतानु चक्रवर्ती के अचानक एथिकल कंसर्न्स के कारण इस्तीफे ने न केवल शेयर बाजार को झकझोर दिया है। बल्कि निवेशकों और बैंक में बचत खाते और एचडी में जमाकर्ताओं के भरोसे को हिला कर रख दिया है। महज एक दिन

में करीब एक लाख करोड़ रुपये का बैंक को पूंजी का नुकसान होना, बैंक की साख खत्म होने का संकेत है। बैंकिंग में भरोसा ही बैंक की सबसे बड़ी पूंजी होती है। भारत के बैंकिंग सिस्टम में एचडीएफसी बैंक का जो रुतबा था वह एक ही झटके में कमजोर पड़ गया है।

इसका असर भारत के राष्ट्रीयकृत बैंकों और निजी बैंकों पर भी पड़ना तय है। इस गंभीर स्थिति को देखते हुए भारतीय रिजर्व बैंक ऑफ इंडिया को स्थिति संभालने के लिए सामने आना पड़ा। रिजर्व बैंक को आश्वासन देना पड़ा, बैंक की वित्तीय स्थिति मजबूत है। निवेशकों और बैंक ग्राहकों को घबराने की कोई जरूरत नहीं है। सवाल यह है,

अगर बैंक में सब कुछ ठीक है। ऐसी स्थिति में बैंक के अध्यक्ष को नैतिक आधार पर इस्तीफा देने का मुद्दा इतना बड़ा कै से हो गया। एक अनुभवी प्रशासक को कार्यकाल पूरा होने से पहले ही इस्तीफा देकर पद छोड़ना पड़ा? दीपक पारेख के नेतृत्व में बनी इस बैंक की पहचान हमेशा उच्च कॉर्पोरेट गवर्नेंस और पारदर्शिता के साथ कारोबार करने की रही है। एचडीएफसी मॉडल देश ही नहीं, बल्कि वैश्विक स्तर पर एक आदर्श और नैतिक संस्थान के रूप में देखा गया है। ऐसे में वर्तमान घटनाक्रम उस विरासत और भरोसे पर सीधा सवाल खड़ा कर रहा है। यह संकट तकनीकी या परिचालन विफलता का नहीं है। बैंक और कंपनी

के कारोबार में नैतिकता और प्रबंधन की विश्वसनीयता के संकट का भी है। बैंकिंग प्रणाली की नींव फ़ूटस्ट्रक्चर (विश्वास) पर टिकी होती है। करोड़ों लोग अपनी जीन भर की कमाई बैंकों में इसलिए जमा करते हैं। उसे विश्वास होता है, बैंकों में जमा उसका पैसा पूरी तरह से सुरक्षित रहेगा। जब उसकी आवश्यकता होगी, बैंक तुरंत उसे वापस करेगा। जब उसी संस्था के शीर्ष स्तर के पदाधिकारी नैतिकता पर सवाल उठाते हैं।

इस स्थिति में निवेशकों और बैंक के जमाकर्ताओं का भरोसा डगमगाता है। शेयर बाजार के निवेशकों में अध्यक्ष के इस्तीफा के कारण घबराहट और बैंक के जमाकर्ताओं की चिंता इसकी

प्रतिक्रिया है। हालांकि, बैंक ने इस इस्तीफे के बाद त्वरित रूप से केकी मिस्त्री को अध्यक्ष पद की अंतरिम जिम्मेदारी सौंपकर स्थिति को संभालने की कोशिश की है। केवल इस नियुक्ति से शेयर बाजार के निवेशकों और बैंक के जमाकर्ताओं का विश्वास बहाल नहीं होगा। इसके लिए पारदर्शी जांच, स्पष्ट जावाबदेही और ठोस सुधारात्मक कदम बैंक को उठाने होंगे। इस घटना का असर पूरे बैंकिंग सेक्टर को बड़ी चेतावनी है। तेजी से बढ़ते मुनाफे का लालच और बैंक के विस्तार की दौड़ के नैतिक मूल्यों की अनदेखी की गई है, तो इसके परिणाम कंपनी के लिए विनाशकारी साबित हो सकते हैं। एचडीएफसी बैंक के सामने अब सबसे

बड़ी चुनौती साख को पुनः स्थापित करने की है। बैंक में करोड़ों गरीबों एवं मध्यम वर्ग के लोग अपना पैसा जमा करते हैं।

बैंक को जमाकर्ताओं को ब्याज देना पड़ता है। इसके लिए बैंक जमा पूंजी का फाइन्सिंग भी करते हैं। यदि जमाकर्ताओं का भरोसा टूटा और सभी जमाकर्ता एक साथ बैंक से पैसा वापस लेने की लाइन में लग जाते हैं। ऐसी स्थिति में बैंक को बचा पाना भगवान के बस में भी नहीं होता है। आने वाले समय में रिजर्व बैंक और सभी बैंकों के नैतिक मूल्यों की अनदेखी की गई है, तो इसके परिणाम कंपनी के लिए विनाशकारी साबित हो सकते हैं। एचडीएफसी बैंक के सामने अब सबसे

के बीच बैंक विश्वसनीयता बनाए रखे। एचडीएफसी बैंक की यह स्थिति भारतीय बैंकिंग के इतिहास में भरोसे के सबसे बड़े संकट के रूप में देखी जा रही है।

भारत सरकार का वित्त मंत्रालय, रिजर्व बैंक, एचडीएफसी और अन्य बैंकों को इस स्थिति पर गंभीरता से विचार करना होगा। जरा सी भी लापरवाही 2008 में जिस तरह से अमेरिका में लेहमेन ब्रदर्स की गड़बड़ी के बाद से कड़ो बैंक दिवालिया हो गए थे। ठीक उसी तरह की स्थिति भारत में भी देखने को मिल सकती है। इसीलिए भारत सरकार और रिजर्व बैंक को बहुत ज्यादा सतर्क रहने की जरूरत है।

आरबीआई की एक लाख करोड़ की वीआरआर नीलामी 23 मार्च को नीलामी सुबह साढ़े नौ बजे से 10:00 बजे के बीच होगी मुंबई।

भारतीय रिजर्व बैंक 23 मार्च को एक लाख करोड़ रुपये की एक दिन के लिए परिवर्तनीय रेपो दर (वीआरआर) नीलामी का आयोजन करेगा। केंद्रीय बैंक के अनुसार यह नीलामी सुबह साढ़े नौ बजे से 10:00 बजे के बीच होगी और इन निधियों की वापसी 24 मार्च को होगी। आरबीआई ने वर्तमान और बदलती बैंकिंग प्रणाली की मजबूत स्थिति को ध्यान में रखते हुए यह नीलामी आयोजित करने की घोषणा की है। वर्तमान में बैंकिंग प्रणाली में अनुमानित तरलता लगभग 16,875.36 करोड़ रुपये के अधिशेष में है। इससे पहले आरबीआई ने तीन-दिन की वीआरआर नीलामी के माध्यम से बैंकिंग प्रणाली में 25,101 करोड़ रुपये की अल्पकालिक नकदी डाली है। परिवर्तनीय रेपो दर नीलामी आरबीआई की बैंकों में अल्पकालिक नकदी डालने के लिए उपयोग की जाने वाली एक मौद्रिक नीति पहल है। निश्चित रेपो दर के उलट, वीआरआर में ब्याज दर नीलामी प्रक्रिया के माध्यम से निर्धारित की जाती है, जिससे बैंकों को धनराशि के लिए बोली लगाने की अनुमति मिलती है।



### रेमंड के चेयरमैन गौतम सिंघानिया मालदीव स्पीडबोट हादसे में घायल

नई दिल्ली। रेमंड ग्रुप के चेयरमैन गौतम सिंघानिया मालदीव में हुए एक स्पीडबोट हादसे में घायल हो गए। दुर्घटना के बाद उन्हे एयरलिफ्ट कर मुंबई के एक अस्पताल में दाखिल कराया गया है। सिंघानिया के प्रवक्ता ने बताया कि उनकी हालत अब खतरों से बाहर है। रे पीडबोट में कुल सात लोग सवार थे, जिनमें से दो लापता हैं। रेमंड ग्रुप के चेयरमैन गौतम सिंघानिया भी शामिल थे। स्पीडबोट पर सवार पांच भारतीय पुरुषों में से दो अभी भी लापता हैं। इनमें प्रसिद्ध रैली ड्राइवर हरि सिंह का नाम भी शामिल है। मालदीव की कोस्ट गार्ड और बचाव दल लगातार लापता लोगों की तलाश के लिए सर्व ऑपरेशन चला रहे हैं। गौतम सिंघानिया को एडवेंचर स्पोर्ट्स और तेज रफतार का शौकीन माना जाता है। उन्हे दक्षिण मुंबई के ब्रीच कैंडी अस्पताल में भर्ती दाखिल कराया गया है। सूत्रों के मुताबिक उन्हे कुछ खरोंच और मामूली चोटें हैं, लेकिन वह खरोंच से बाहर हैं। रेमंड ग्रुप का कारोबार कपड़ा, रियल एस्टेट, इंजीनियरिंग और कंज्यूमर केयर जैसे क्षेत्रों में फैला हुआ है। गौतम सिंघानिया की नेटवर्थ 11,000 करोड़ रुपये है।

### मस्क पर कानूनी शिकंजा, ट्वीट्स से निवेशकों को गुमराह करने का आरोप

एलन मस्क, लग सकता है 21000 करोड़ का जुर्माना

नई दिल्ली। एलन मस्क एक बार फिर कानूनी विवादों में घिर गए हैं। कैलिफोर्निया की एक संघीय जुरी ने 2022 में ट्विटर (अब एक्स) के अधिग्रहण के दौरान उनके कुछ ट्वीट्स को भ्रामक माना है। इस मामले में मस्क पर करीब 2.6 अरब डॉलर (लगभग 21,000 करोड़ रुपये) तक का जुर्माना लग सकता है। जुरी के अनुसार मस्क के कुछ ट्वीट्स ने कंपनी के शेयरों की कीमत को प्रभावित किया। उन्होंने ट्विटर पर फर्जी (सैम) अकाउंट्स की संख्या को लेकर सवाल उठाए और एक समय पर अधिग्रहण को हॉल्ट पर बताने वाला ट्वीट भी किया। इन बयानों से निवेशकों में भ्रम फैला और कई लोगों ने अपने शेयर कम कीमत पर बेच दिए। हालांकि जुरी ने मस्क को किसी बड़ी धोखाधड़ी की साजिश का दोषी नहीं ठहराया, लेकिन यह जरूर माना कि उनके कुछ बयान प्रतीति कानूनों का उल्लंघन करते हैं। वहीं, उनके कुछ पॉडकास्ट बयान व्यक्तिगत राय की श्रेणी में रखे गए। यह क्लास-एक्शन मुकदमा हजारों निवेशकों की ओर से दायर किया गया था। आरोप था कि मस्क ने जानबूझकर ऐसे बयान दिए जिससे कंपनी की बाजार कीमत गिरे और वे सौदे की शर्तों को बदल सकें या उससे पीछे हट सकें।

### सीबीडीटी ने नए इनकम टैक्स नियम नोटिफाई किए, 1 अप्रैल से होंगे लागू

बंगलूरु, हैदराबाद, पुणे और अहमदाबाद भी 50 फीसदी एचआरए छूट की श्रेणी में शा मिल

नई दिल्ली। केन्द्रीय प्रत्यक्ष कर बोर्ड (सीबीडीटी) ने आयकर नियम, 2026 को अधिसूचित कर दिया है, जो नए आयकर अधिनियम, 2025 के तहत 1 अप्रैल 2026 से लागू होंगे। इन नियमों में वेतन कराधान, अनुपालन खुलासा, ट्रांसफर प्राइसिंग और विदेशी कर क्रेडिट से जुड़े कई अहम बदलाव किए गए हैं। बसे बड़ा बदलाव हाउस रेंट अलाउंस (एचआरए) से जुड़ा है। अब बंगलूरु, हैदराबाद, पुणे और अहमदाबाद को भी 50 फीसदी एचआरए छूट की श्रेणी में शामिल किया गया है। इससे पहले यह सुविधा केवल मुंबई, दिल्ली, कोलकाता और चेन्नई जैसे मेट्रो शहरों तक सीमित थी। बाकी शहरों के लिए एचआरए छूट की सीमा 40 फीसदी ही रहेगी। इस कदम से उपरते महानगरों में बढ़ते किराये के बोझ को औपचारिक मान्यता मिली है। हालांकि, नोएडा और गुरुग्राम जैसे उच्च किराया वाले शहर अभी भी इस सूची से बाहर हैं। नए नियमों में नियोजिता द्वारा उपलब्ध कराए गए इलेक्ट्रिक वाहनों (ईवी) के कराधान को भी स्पष्ट किया गया है। अब इन्हें छोटी पेट्रोल या डीजल कार के बराबर माना जाएगा, जिससे परिक्रिजिट टैक्स की गणना आसान होगी। इसके

## फरवरी 2026 में आठ प्रमुख उद्योगों में 2.3 फीसदी की वृद्धि, ऊर्जा क्षेत्र में गिरावट

नई दिल्ली। केंद्रीय वाणिज्य एवं उद्योग मंत्रालय के अनुसार भारत के आठ प्रमुख उद्योगों का सूचकांक फरवरी 2026 में पिछले वर्ष की तुलना में 2.3 प्रतिशत बढ़ा। ये आठ उद्योग कोयला, कच्चा तेल, प्राकृतिक गैस, पेट्रोलियम रिफाइनरी उत्पाद, उर्वरक, इस्पात, सीमेंट और बिजली हैं, जो औद्योगिक उत्पादन सूचकांक का 40.27 प्रतिशत प्रतिनिधित्व करते हैं। जनवरी 2026 में आठ प्रमुख उद्योगों का मासिक वृद्धि दर 4.7 प्रतिशत थी। अप्रैल 2025 से फरवरी 2026 तक संघीय वृद्धि दर पिछले वर्ष की इसी अवधि की तुलना में 2.9 प्रतिशत रही। इस दौरान निर्माण और धातु उद्योग में मजबूत वृद्धि देखी गई। कोयला में फरवरी 2026 में 2.3 प्रतिशत की वृद्धि दर्ज हुई। कच्चा तेल में 5.2 प्रतिशत की गिरावट देखी गई और प्राकृतिक गैस में 5.0 प्रतिशत की कमी रही। पेट्रोलियम रिफाइनरी उत्पादों में 1 प्रतिशत की गिरावट हुई। उर्वरक का उत्पादन 3.4 प्रतिशत बढ़ा। इस्पात और सीमेंट में क्रमशः 7.2 और 9.3 प्रतिशत की वृद्धि हुई। बिजली उत्पादन में 0.5 प्रतिशत का मामूली इजाफा हुआ। फरवरी 2026 में निर्माण और धातु उद्योग सबसे अधिक बढ़त में रहे जबकि ऊर्जा क्षेत्र की गिरावट जारी रही। कोयला और बिजली में

हल्की वृद्धि हुई और उर्वरक उद्योग में मध्यम सुधार दिखा। कुल मिलाकर फरवरी में उद्योगिक क्षेत्र में मिश्रित प्रदर्शन रहा, जिसमें निर्माण और धातु मजबूत बने और ऊर्जा क्षेत्र चुनौतीपूर्ण बना रहा। मासिक वृद्धि में सबसे अधिक सीमेंट और इस्पात ने योगदान दिया, जबकि ऊर्जा क्षेत्र में कच्चा तेल और प्राकृतिक गैस में गिरावट देखी गई। संघीय वृद्धि में इस्पात और सीमेंट का प्रदर्शन सबसे मजबूत रहा। कोयला और बिजली स्थिर और हल्की वृद्धि के साथ बने रहे, जबकि पेट्रोलियम रिफाइनरी उत्पाद और प्राकृतिक गैस में कमी दर्ज हुई।

### एयरलाइंस ने मुफ्त सीट चयन के सरकारी फैसले का किया विरोध

इंडिगो, एयर इंडिया और स्पाइसजेट ने निर्देश को वापस लेने का अनुरोध किया

नई दिल्ली। भारतीय विमानन मंत्रालय ने डीजीसीए (डायरेक्टरेट जनरल ऑफ सिविल एविएशन) को निर्देश दिए हैं कि सभी एयरलाइंस अपनी उड़ानों में कम से कम 60 फीसदी सीटें यात्रियों के लिए निःशुल्क उपलब्ध कराएं। मंत्रालय ने यह कदम यात्रियों के लिए उचित पहुंच और सुविधा सुनिश्चित करने के उद्देश्य से उठाया है। इंडिगो, एयर इंडिया और स्पाइसजेट जैसी प्रमुख एयरलाइंस ने इस फैसले पर कड़ा विरोध जताया है। इन तीनों एयरलाइंस का प्रतिनिधित्व करने वाले फेडरेशन ऑफ इंडियन एयरलाइंस (एफआइए) ने कहा है कि यह निर्णय विमानन क्षेत्र पर वित्तीय दबाव डालेगा। एफआइए ने नागर विमानन सचिव समीर कुमार सिन्हा को लिखे पत्र में इस निर्देश को वापस लेने का अनुरोध किया। एयरलाइंस का तर्क है कि मुफ्त सीट चयन के लागू होने से उन्हें राजस्व में भारी नुकसान उठाना पड़ेगा। राजस्व की हानि की भरपाई के लिए एयरलाइंस हवाई किराए बढ़ाने पर मजबूर हो सकती हैं। इसका असर सभी यात्रियों पर पड़ेगा, भले ही वे सीटों का पहले से चयन न करना चाहें। एफआइए ने कहा कि इस तरह का निर्देश अप्रत्याशित और प्रतिकूल परिणाम पैदा कर सकता है। त बढोतरी से यात्रा महंगी हो सकती है।



## ओप्पो फाईड एन 6 फोल्डेबल स्मार्टफोन हुआ लांच

नई दिल्ली। चाइनीज कंपनी ओप्पो ने अपना नया फोल्डेबल स्मार्टफोन ओप्पो फाईड एन 6 लांच कर दिया है। कंपनी का दावा है कि इस तकनीक की मदद से फोन को खोलने पर स्क्रीन पर फोल्ड लाइन बेहद कम दिखाई देती है, जिससे यूजर्स को ज्यादा स्मूद और प्रीमियम विजुअल अनुभव मिलता है। यह बुक-स्टाइल फोल्डेबल फोन अपने खास 4-इंचो फील्ड ऑफ व्यू के कारण सुविधियों में है। फोन में 8.12 इंच का फोल्डेबल ओलेड मेन डिस्प्ले और 6.62 इंच का अमोलेड कवर स्क्रीन दिया गया है। दोनों डिस्प्ले 120 एचझेड तक की एडैप्टिव रिफ्रेश रेट को सपोर्ट करते हैं, जिससे स्क्रॉलिंग और वीडियो देखने का अनुभव अधिक बेहतर हो जाता है। यह स्मार्टफोन स्नैपड्रैगन 8 इलाइट जेन 5 प्रोसेसर पर आधारित है, जो 3 एनएम तकनीक के साथ तेज और शक्तिशाली परफॉर्मंस देने में सक्षम है। स्मार्टफोन में 16जीबी प्लस



एलपीडीडीआर5एक्स रैम और 1 टीबी तक यूएफएस 4.1 स्टोरेज का विकल्प मिलता है। यह डिवाइस एंड्राइड 16 आधारित कलरओएस 16 ऑपरेटिंग सिस्टम पर काम करता है। फोटोग्राफी के लिए इसमें हैसलब्लैड ट्युनिंग के साथ क्राइ रियर कैमरा सेटअप दिया गया है, जिसमें 200 मेगापिक्सल का प्राइमरी सेंसर शामिल है। चीन में इसके 12जीबी प्लस

### जोमैटो बढ़ा रहा प्लेटफॉर्म फीस, प्रति ऑर्डर अब 14.90 रुपए चुकाने होंगे

मुंबई। जोमैटो ने अपने प्लेटफॉर्म फीस में 2.40 रुपए की बढ़ोतरी की है। अब ग्राहकों को प्रति ऑर्डर 14.90 रुपए फीस चुकानी होगी, जो पहले 12.50 रुपए थी। प्रतिद्वंदी स्विगी पहले से ही 14.99 रुपए (जीएस्टी सहित) प्लेटफॉर्म फीस वसूल रहा है। कंपनी के अनुसार यह कदम ऑपरेटिंग खर्च, महंगे लॉजिस्टिक्स और मुनाफा बढ़ाने की रणनीति के कारण जरूरी है। ऐप को मेटेन करना, नई तकनीक पर खर्च और कच्चे तेल की बढ़ती कीमतें डिजिटली खर्च को बढ़ा रही हैं। 2.40 रुपए की मामूली बढ़ोतरी सुनने में कम लग सकती है, लेकिन अक्सर ऑर्डर करने वाले ग्राहकों के लिए यह हर महीने थोड़ा ज्यादा खर्च बढ़ा सकती है। विशेषज्ञों के अनुसार इस मामूली बढ़ोतरी से जोमैटो को हर तिमाही लगभग 64-65 करोड़ रुपए का अतिरिक्त लाभ होगा। कंपनी का कहना है कि यह कदम दीर्घकालिक स्थिरता और सेवा में सुधार के लिए जरूरी है।



## माइक्रोफाइनेंस क्षेत्र के लिए 20 हजार करोड़ की क्रेडिट गारंटी योजना शुरू

सरकार ने छोटे और मध्यम एमएफआई को ध्यान में रखकर बनाई योजना

नई दिल्ली। केंद्र सरकार ने माइक्रोफाइनेंस संस्थानों (एमएफआई) के लिए 20,000 करोड़ रुपए की क्रेडिट गारंटी योजना शुरू की है। यह योजना 20 मार्च 2026 से 30 जून 2026 तक या कुल गारंटी सीमा पूरी होने तक लागू रहेगी। इसका मुख्य उद्देश्य एमएफआई सेक्टर में नकदी की कमी को दूर करना और बैंकों के माध्यम से ऋण प्रवाह को बढ़ावा देना है। इस योजना के तहत राष्ट्रीय क्रेडिट गारंटी ट्रस्टी कंपनी बैंकों को एमएफआई को दिए गए ऋण पर गारंटी कवर प्रदान करेगी। छोटे एमएफआई (500 करोड़ रुपए से कम एएएम) को 80 फीसदी तक, मध्यम (500-2000 करोड़ रुपए) को 75 फीसदी और बड़े संस्थानों को 70 फीसदी तक गारंटी मिलेगी। यह व्यवस्था खास तौर पर छोटे और मध्यम एमएफआई को ध्यान में रखकर बनाई गई है, जिन्हें ऋण प्राप्त करने में अधिक कठिनाई होती है। योजना के तहत मिलने वाली फंडिंग केवल नए ऋणों के लिए होगी और इसका उपयोग पुराने

कर्ज चुकाने में नहीं किया जा सकेगा। इससे वास्तविक आर्थिक गतिविधियों को बढ़ावा मिलने की उम्मीद है। पिछले कुछ समय में एमएफआई को बैंकों से मिलने वाले ऋण में लगभग 70 फीसदी की गिरावट आई है। इसके चलते करीब 50 लाख उधारकर्ता औपचारिक वित्तीय सेवाओं से वंचित हो गए हैं। हालांकि पोर्टफोलियो गुणवत्ता में सुधार हुआ है, फिर भी नकदी संकट बना हुआ है। सरकार ने यह सुनिश्चित करने के लिए ब्याज दरों पर सीमा तय की है कि लाभ अंतिम उधारकर्ताओं तक पहुंचे। बैंकों द्वारा दिए जाने वाले ऋण पर



ब्याज दर बाह्य बेंचमार्क या 1-वर्षीय एमसीएलआर में अधिकतम 2 फीसदी अतिरिक्त तक सीमित रहेगी। यह योजना बैंकों का भरपूर बढ़ाने, ऋण प्रवाह सुधारने और वित्तीय समावेशन को मजबूत करने में महत्वपूर्ण भूमिका निभा सकती है।

### कच्चे तेल में नरमी, भारत में प्रीमियम पेट्रोल और थोक डीजल महंगे

वैश्विक तनाव घटने से तेल सस्ता, लेकिन भारत में प्रीमियम ईंधन की कीमतें बढ़ीं

नई दिल्ली। अमेरिका के राष्ट्रपति डोनाल्ड ट्रम्प और इजरायल के प्रधानमंत्री बेन्जामिन नेतन्याहू द्वारा ईरान की ईंधन सुविधाओं पर आगे हमले से बचने की प्रतिबद्धता जताने के बाद वैश्विक बाजार में कच्चे तेल की कीमतों में गिरावट दर्ज की गई। बेंचमार्क ब्रेंट क्रूड का भाव 119 डॉलर प्रति बैरल से घटकर 105 डॉलर प्रति बैरल तक आ गया, जिससे अंतरराष्ट्रीय स्तर पर कुछ राहत देखने को मिली। हालांकि, वैश्विक कीमतों में नरमी के बावजूद भारत में तेल विपणन कंपनियों ने प्रीमियम पेट्रोल के दाम बढ़ा दिए हैं। ईंधन आइल कारपोरेशन, भारत पेट्रो लिमिटेड और हिंदुस्तान पेट्रो लिमिटेड ने प्रीमियम पेट्रोल की कीमतों में 2 से 2.35 रुपये प्रति लीटर तक की वृद्धि की है। नई दिल्ली में इंडियन ऑयल के एक्सपी 95 पेट्रोल की कीमत बढ़कर 101.89 रुपये प्रति लीटर हो गई है। यह ईंधन उच्च ऑक्टेटेन रेटिंग के कारण बेहतर प्रदर्शन वाले वाहनों के लिए उपयोग किया जाता है। कीमतों में कोई बदलाव नहीं किया गया है। देश में ईंधन की पर्याप्त उपलब्धता बनी हुई है और रिफाइनरियां पूरी क्षमता से काम कर रही हैं।

### भारतीय शेयर बाजार में सप्ताह भर रहा उतार-चढ़ाव, हल्की रिकवरी पर हुआ बंद


वैश्विक अनिश्चितताओं और कच्चे तेल की कीमतों का बाजार पर पड़ा प्रभाव

मुंबई। 20 मार्च को समाप्त हुए सप्ताह में भारतीय शेयर बाजार में तेजी और मंदी का मिश्रित दृश्य देखा गया। हफ्ते की शुरुआत में सेंसेक्स और निफ्टी में मजबूत उछाल देखने को मिला, लेकिन मध्य सप्ताह में बढ़ती वैश्विक अनिश्चितताओं और घरेलू दबावों के चलते बाजार में भारी बिकवाली हुई। अंततः शुक्रवार को बाजार ने मामूली रिकवरी के साथ सप्ताह का समापन किया। सप्ताह की शुरुआत सोमवार को हुई, जब ब्लू-चिप शेयरों जैसे एचडीएफसी बैंक और स्टेट बैंक ऑफ इंडिया में मजबूत खरीदारी से सेंसेक्स 938.33 अंक बढ़कर 75,502.85 पर और निफ्टी 257.70 अंक बढ़कर 23,408.80 पर बंद हुआ। उसी दिन रुपये में अमेरिकी डॉलर के मुकाबले 13 पैसे की गिरावट देखी गई, जो 92.43 पर बंद हुआ। मंगलवार को भी बाजार हरे निशान में बंद हुआ। सेंसेक्स 567.99 अंक बढ़कर 76,070.84 और निफ्टी 172.35 अंक बढ़कर 23,581.15 पर बंद हुआ। शुरुआती कारोबार में रुपये में 14 पैसे की गिरावट के बावजूद बाजार की बढ़त जारी रही। बुधवार को कच्चे तेल की कीमतों में गिरावट और वैश्विक बाजारों में मजबूती के चलते बाजार ने पिछले दो सत्रों की बढ़त को बरकरार रखा। बीएसई सेंसेक्स 633.29 अंक बढ़कर 76,704.13 पर और निफ्टी 196.65 अंक बढ़कर 23,777.80 पर बंद हुआ। लेकिन गुरुवार को अचानक भारी बिकवाली देखने को मिली। सेंसेक्स 325.72 अंक गिरकर 74,207.24 पर और निफ्टी 775.65 अंक गिरकर 23,002.15 पर बंद हुआ। कच्चे तेल की बढ़ती कीमतों और फेडरल रिजर्व की कड़ी नीति इस गिरावट के प्रमुख कारण रहे। शुक्रवार को बाजार ने रिकवरी दिखाई। सार्वजनिक क्षेत्र के बैंक, आईटी और धातु शेयरों में मजबूत खरीदारी से सेंसेक्स 325.72 अंक बढ़कर 74,532.96 पर और निफ्टी 112.35 अंक बढ़कर 23,114.50 पर बंद हुआ। हालांकि रुपये में गिरावट जारी रही।

### सोने की कीमतों में छह साल का सबसे खराब हफ्ता रहा

अमेरिकी ट्रेजरी यील्ड और डॉलर मजबूत होने से सोने पर अतिरिक्त दबाव बढ़ा

मुंबई। वैश्विक संकट के समय आमतौर पर सोने की कीमतों में तेजी देखने को मिलती है, क्योंकि इसे सुरक्षित निवेश माना जाता है। लेकिन हाल के हफ्तों में हालात अलग नजर आ रहे हैं। अंतरराष्ट्रीय बाजार में सोना शुक्रवार को लगभग 4,660 डॉलर प्रति औंस पर स्थिर रहा, जबकि पूरे हफ्ते में इसकी कीमत में करीब 7 फीसदी की गिरावट दर्ज हुई। यह मार्च 2020 के बाद सोने का सबसे खराब साप्ताहिक प्रदर्शन माना जा रहा है। विश्लेषकों के मुताबिक ईरान के जारी संघर्ष के कारण तेल और गैस की कीमतों में तेजी आई है, जिससे महंगाई बढ़ने की आशंका बनी हुई है। इस वजह से ब्याज दरों में कटौती की संभावना कम हो गई है और निवेशक सोने से दूरी बना रहे हैं। 28 फरवरी को ईरान और अमेरिका के बीच तनाव बढ़ने के बाद से हर हफ्ते सोने की कीमतों में गिरावट देखने को मिली है। अमेरिकी ट्रेजरी यील्ड और डॉलर मजबूत होने के कारण सोने पर अतिरिक्त दबाव बढ़ गया है। निवेशक अब सोने में निवेश करने के बजाय अन्य विकल्पों की ओर रुख कर रहे हैं। गोल्ड आधारित एक्सचेंज ट्रेडेड



## सीएमपीडीआईएल आईपीओ को पहले दिन 7 फीसदी ही सब्सक्रिप्शन

आईपीओ की कुल पेशकश 1,842 करोड़ रुपए की और इतर 10.71 करोड़ शेयर शामिल

नई दिल्ली। सेंट्रल माइन प्लानिंग एंड डिजाइन इंस्टीट्यूट लिमिटेड (सीएमपीडीआईएल), जो कि कोल इंडिया की पूर्ण स्वामित्व वाली अनुपणी कंपनी है, ने अपना आरंभिक सार्वजनिक निगम (आईपीओ) जारी किया है। कंपनी की स्थापना 1975 में हुई थी और यह कोयला तथा खनिज अन्वेषण, खदान योजना और डिजाइन सेवाओं के साथ-साथ परामर्श और सहायता सेवाएं प्रदान करती है। सीएमपीडीआईएल का यह आईपीओ पूरी तरह से कोल इंडिया के शेयर बेचने (ओएफएस) के माध्यम से है, जिसमें कोई नया शेयर निर्गम शामिल नहीं है। आईपीओ की कुल पेशकश 1,842 करोड़ रुपए की है और इसमें 10.71 करोड़ शेयर शामिल हैं। शेयरों का मूल्य दायरा 163-172 रुपए प्रति शेयर तय किया गया है, जिससे ऊपरी सीमा पर कंपनी का मूल्यांकन लगभग 12,280 करोड़ रुपए होता है। एनएसई के आंकड़ों के अनुसार, दृष्टिकोण के पहले दिन कुल 52,444,320 शेयरों के लिए बोली आई, जबकि कुल पेशकश 7,977,89,500 शेयर की थी। इसका अर्थ है कि आईपीओ का

उपलब्ध नहीं है) के मामलों की जानकारी देनी होगी। कुल मिलाकर, नए नियम कर प्रणाली को अधिक पारदर्शी बनाने और शहरी आर्थिक वास्तविकताओं के अनुरूप ढालने की दिशा में महत्वपूर्ण कदम माने जा रहे हैं।



सब्सक्रिप्शन केवल 7 फीसदी हुआ। गैर-संस्थागत निवेशकों के लिए निर्धारित कोटे पर मात्र 5 फीसदी ही बोली मिली। सीएमपीडीआईएल ने पहले ही एकर निवेशकों से 470 करोड़ रुपए जुटा लिए हैं। आईपीओ की प्रक्रिया 24 मार्च तक जारी रहेगी।



### संक्षिप्त समाचार

#### सेनेगल में समलैंगिकता पर सख्ती बढ़ी, डर के साये में जी रहे लोग

डकार, एजेंसी। सेनेगल की राजधानी डकार में एक युवा अपनी पहचान छिपाकर रहने को मजबूर है। उसे डर है कि पुलिस उसे पकड़ लेगी। उसके परिवार ने उसे घर से निकाल दिया है और उसके एक दोस्त से पुलिस पृष्ठताछ भी कर चुकी है। यह युवा टूबा शहर का रहने वाला है, जो सूफी मुस्लिम आस्था का बड़ा केंद्र है। वह अभी एक ऐसे दोस्त के साथ रह रहा है, जिसे उसकी सच्चाई का पता नहीं है। सेनेगल में समलैंगिकता पहले से ही गैरकानूनी है। अब यहां की सरकार इसके लिए जेल की सजा को और बढ़ाने की तैयारी कर रही है। इस वजह से वहां के लोगों में बहुत ज्यादा खौफ है। अफ्रीका के आधे से ज्यादा देशों में समलैंगिकता के खिलाफ कड़े कानून लागू हैं। हाल के वर्षों में युगांडा ने तो इसके लिए मौत की सजा तक का प्रावधान कर दिया है, जिसकी पूरी दुनिया में आलोचना हुई थी। अब सेनेगल भी सजा को और सख्त बनाने वाले देशों की सूची में शामिल हो गया है। वहां के लोग अपनी सुरक्षा को लेकर काफी चिंतित हैं।

#### फ्रांस लिब्रे- फ्रांस का नया परमाणु चलित युद्धपोत

पेरिस, एजेंसी। फ्रांस के राष्ट्रपति एमैनुएल मैक्रों ने देश के नए परमाणु ऊर्जा से चलने वाले विमानवाहक पोत का नाम 'फ्रांस लिब्रे' रखा है। यह जहाज 2038 तक तैयार होगा और इसमें लगभग 30 फोबेल लड़ाकू विमान और 2000 सैनिक रहेंगे। इसकी लागत करीब 10 अरब यूरो बताई गई है। मैक्रों ने कहा कि यह नया फ्रांस की आजादी और ताकत का प्रतीक है। यह जहाज फ्रांस की सैन्य शक्ति को और मजबूत करेगा और खासकर मध्य-पूर्व क्षेत्र में उसकी मौजूदगी बढ़ाएगा।

#### टेक्सास में मालगाड़ी के कई डिब्बे पटरी से उतरने

टेक्सास, एजेंसी। अमेरिका के टेक्सास राज्य में एक मालगाड़ी के कई डिब्बे पटरी से उतर गए, जिससे इथेनॉल का रिसाव हुआ। यह घटना रिचमंड शहर के पास हुई, लेकिन राहत की बात है कि इसमें कोई घायल नहीं हुआ। अधिकारियों ने बताया कि रिसाव को जल्दी ही नियंत्रित कर लिया गया और लोगों के लिए कोई बड़ा खतरा नहीं है। हादसे के कारण कुछ समय के लिए यातायात प्रभावित हुआ, लेकिन बाद में स्थिति सामान्य हो गई।

#### ब्राजील में पुलिस कार्यावाही, ड्रग माफिया समेत आठ मारे गए

रियो डी जेनेरियो, एजेंसी। ब्राजील के रियो डी जेनेरियो में पुलिस ने एक बड़े ऑपरेशन में 8 लोगों की मौत हो गई, जिनमें एक कुख्यात ड्रग माफिया भी शामिल था। पुलिस के अनुसार यह कार्रवाई अपराधियों के खिलाफ की गई थी। इसके बाद बदमाशों ने एक बस में आग लगा दी और सड़कों को जाम कर दिया। पुलिस ने कई लोगों को गिरफ्तार किया है और इलाके में सुरक्षा बढ़ा दी गई है। इस घटना ने शहर की सुरक्षा व्यवस्था पर फिर से सवाल खड़े कर दिए हैं।

#### अमेरिका में कोविड मौतों पर नई रिपोर्ट

वाशिंगटन, एजेंसी। एक नई स्टडी में सामने आया है कि कोरोना महामारी के शुरुआती दौर में अमेरिका में वास्तविक मौतें आधिकारिक आंकड़ों से कहीं ज्यादा थीं। रिपोर्ट के अनुसार 2020 और 2021 में करीब 8.4 लाख मौतें दर्ज की गईं, लेकिन लगभग 1.5 लाख मौतें ऐसी थीं जो रिकॉर्ड में शामिल नहीं हो पाईं। यानी करीब 16 प्रतिशत मौतें गिनी ही नहीं गईं। शोधकर्ताओं ने बताया कि ज्यादातर अनगिनी मौतें अस्पताल के बाहर हुईं, जहां लोगों का टेस्ट नहीं हो पाया। खासकर हिस्पैनिक और अन्य गरीब समुदाय ज्यादा प्रभावित हुए। शुरुआती समय में टेस्टिंग की सुविधा कम थी और कई जगह मौत की जांच सही तरीके से नहीं हुई। इससे सही आंकड़े सामने नहीं आ पाए।

#### अनुतिन चर्नीविराकूल बने रहेंगे थाईलैंड के प्रधानमंत्री, संसद में जीता विश्वास मत

बैंकॉक, एजेंसी। थाईलैंड की संसद में हुए मतदान में प्रधानमंत्री अनुतिन चर्नीविराकूल ने जीत हासिल की है। अब वह अपने पद पर बने रहेंगे। गुरुवार को हुए इस मतदान में उन्हें 498 में से 293 वोट मिले। जो कि बहुमत के लिए जरूरी आंकड़े से यह कहीं ज्यादा है। राजा महा वजिरालोंगकोर्न से औपचारिक नियुक्ति मिलने के कुछ दिनों बाद वह अपना कार्यभार संभालेंगे। अनुतिन की 'भूमजईथाई पार्टी' ने फरवरी के चुनावों में 191 सीटें जीती थीं। उन्होंने 'फेड थाई पार्टी' (74 सीटें) और अन्य दलों के साथ मिलकर गठबंधन सरकार बनाई है। दूसरी ओर, 120 सीटें जीतने वाली 'पीपुल्स पार्टी' विपक्ष में रहेगी। 59 वर्षीय अनुतिन पिछले साल सितंबर में प्रधानमंत्री बने थे। उनसे पहले पेंताताना शिनावत्त्रा इस पद पर थीं, जिन्हें नैतिकता के उल्लंघन के कारण हटना पड़ा था। अनुतिन ने कंबोडिया के साथ सीमा विवाद के दौरान खुद को देश के रक्षक के रूप में पेश किया।

## ईरान युद्ध के बीच तेल संकट से परत हो गया पाकिस्तान, लागू कर दिए कोरोना काल जैसे नियम

इस्लामाबाद, एजेंसी। ईरान और अमेरिका-इजरायल के युद्ध के बीच पाकिस्तान में फ्यूल का बड़ा संकट पैदा हो गया है। ऐसे में पाकिस्तान की शहबाज शरीफ सरकार ने अपनी जनता से साफ कह दिया है कि पेट्रोल-डीजल समेत बाकी फ्यूल का इस्तेमाल सीमित कर दें। पाकिस्तानी मीडिया की रिपोर्ट के मुताबिक प्रधानमंत्री शहबाज शरीफ की अध्यक्षता में हुई मीटिंग में फैसला किया गया है कि सरकारी अधिकारियों के पेट्रोल खर्च में भी कंट्रोल किया जाएगा। पाकिस्तान की सरकार ने सभी सरकारी कार्यालयों को चार दिन का कार्य समाप्त घोषित करने का आदेश दे दिया है। इसके अलावा यह भी कहा गया है कि जिन विभागों में संभव हो उनमें 50 फीसदी कर्मचारियों से बर्क फ्रॉम होम करवाया जाए।

**कोरोना काल जैसे नियम लागू :** जानकारों का कहना है कि पाकिस्तान में

कोरोना काल जैसे नियम लागू कर दिए गए हैं। पाकिस्तान की सरकार को डर सता रहा है कि कहीं ऐसा ना हो कि पेट्रोल-डीजल के भंडार पूरी तरह से खाली हो जाएं। पाकिस्तान सरकार ने अधिकारियों के फ्यूल खर्च में 50 फीसदी की कटौती की है। शहबाज शरीफ के कार्यालय के मुताबिक तेल का आयात कम होने की वजह से भविष्य में संकट दिखाई पड़ रहा है। अगर ईरान युद्ध समाप्त नहीं होता है तो आने वाले समय में संकट बहुत गहरा सकता है।

ऑन की रिपोर्ट के मुताबिक सरकार ने प्रांतों को भी निर्देश दिया है कि वे पेट्रोलियम के खर्च में कटौती करें। सारी स्थितियों पर पाकिस्तान का खुफिया विभाग भी नजर रखा रह रहा है। आईबी से कहा गया है कि वह पूरे देश की स्थितियों को लेकर रिपोर्ट सरकार को सौंपे। इसके अलावा शहबाज सरकार ने जनता से भी कहा है कि जितना कम हो सके वह पेट्रोल और डीजल का इस्तेमाल करें।

शहबाज शरीफ ने कहा कि आने वाली किसी भी स्थिति के लिए देश को तैयार रहना चाहिए। लोगों को सलाह दी गई है कि वे खर्च पुंलिंग करें और कम से कम पेट्रोल खरें करें। इजराइल और अमेरिका द्वारा 28 फरवरी को ईरान पर हमलों के साथ युद्ध शुरू होने के बाद से अंतरराष्ट्रीय बाजारों में कच्चे

तेल की कीमत 118 डॉलर प्रति बैरल तक पहुंच गई। तेल के अंतरराष्ट्रीय मानक 'ब्रेट क्रूड' की कीमत युद्ध शुरू होने के बाद से 60 प्रतिशत से अधिक बढ़ गई है। कतर, सऊदी अरब और संयुक्त अरब अमीरात ने ईरान के हमलों की निंदा की। अरब लीग के महासचिव अहमद अबूल घौत ने इसे

खतरनाक तरीके से उकसावे वाला बताया। सऊदी अरब ने बताया कि एक ड्रोन ने लाल सागर के किनारे स्थित बंदरगाह शहर यानबू में देश की एस्पएमआईएफ रिफाइनरी पर बृहस्पतिवार को हमला किया। सऊदी अरब के रक्षा मंत्रालय ने कहा कि नुकसान का आकलन किया जा रहा है लेकिन उसने इस बारे में विस्तार से कुछ नहीं बताया। यह हमला कुवैत की दो तेल रिफाइनरी पर ड्रोन हमले के बाद हुआ। ईरान ने फारस की खाड़ी में 'साउथ पास' प्राकृतिक गैस क्षेत्र पर बुधवार को किये गये इजराइली हमले के जवाब में ये हमले किए। अमेरिका के राष्ट्रपति डोनाल्ड ट्रंप ने आख्यान दिया कि इजराइल ईरान के प्रमुख गैस क्षेत्र 'साउथ पास' पर और हमले नहीं करेगा लेकिन उन्होंने साथ ही कहा कि अगर ईरान ने कतर पर फिर हमला किया तो अमेरिका जवाबी कार्रवाई करेगा और उस 'पूरे क्षेत्र को उड़ाने'।

# बेटी को युद्ध की ट्रेनिंग दे रहे किम जोंग उन! एक साथ की मिसाइलों को मारने वाले टैंक की सवारी

प्योंगयांग, एजेंसी। उत्तर कोरिया ने नए युद्धक टैंकों का अनावरण किया है। सरकारी मीडिया रिपोर्टों के अनुसार, ये टैंक मिसाइल और ड्रोन हमलों को पूरी तरह से रोकने में सक्षम हैं। इस अवसर पर उत्तर कोरियाई नेता किम जोंग उन ने अपनी सेना से युद्ध की तैयारियों को और तेज करने का आग्रह किया है। इस दौरान किम जोंग उन और उनकी बेटी एक बार फिर सार्वजनिक रूप से साथ नजर आए और दोनों ने टैंक में सवार होकर सैन्य प्रशिक्षण की निगरानी की। इससे पहले किम और उनकी बेटी ने एक साथ रॉकेट प्रक्षेपण देखा था और पिस्तौल चलाई थीं। इससे प्रतीत होता है कि उत्तर कोरियाई नेता अभी से अपनी बेटी को युद्ध की ट्रेनिंग देने में लगे हैं।

सैन्य अभ्यास और टैंक की खूबियां आधिकारिक 'कोरियन सेंटरल न्यूज एजेंसी' ने शुक्रवार को बताया कि किम जोंग उन ने उन सैन्य अभ्यासों का निरीक्षण किया, जिनमें दुश्मन की रक्षा पंक्तियों पर हमले, छापेमारी और कब्जे का अभ्यास (सिमूलेशन) किया गया था। इस टैंक ने अलग-अलग स्थितियों और दिशाओं से हमला करने वाली 100% एंटी-टैंक मिसाइलों और ड्रोनों को सफलतापूर्वक रोक दिया। एजेंसी ने कहा कि यह प्रदर्शन टैंक की सक्रिय सुरक्षा प्रणाली की उच्च दक्षता को साबित करता है।

किम जोंग उन ने बताया कि इस नए टैंक को विकसित करने में सात साल का समय लगा है। इसे विशेष रूप से



युद्ध के मैदान में इसके 'सर्वाइवल रेट' (बचने की क्षमता) को बेहतर बनाने के उद्देश्य से तैयार किया गया है। यह अब देश के मुख्य युद्धक टैंक के रूप में काम करेगा और उत्तर कोरियाई सेना के रॉकेट अभियानों की क्षमता को भी काफी बढ़ाएगा।

उत्तराधिकारी के रूप में बेटी 'जू ए' की बढ़ती भूमिका : सरकारी मीडिया द्वारा जारी की गई तस्वीरों में किम जोंग उन को अपनी बेटी के साथ एक टैंक की सवारी करते हुए देखा गया। तस्वीरों में किम और उनकी बेटी बृहस्पतिवार को प्रशिक्षण के दौरान चमड़े की काली जैकेट पहने अन्य सैनिकों के साथ जैतूनी-रेर रंग के एक टैंक पर सवार दिखे। तस्वीरों में किम की बेटी टैंक के 'हेच' से अपना सिर बाहर निकाले नजर आ रही हैं जबकि किम टैंक के ऊपर बैठे मुस्कुराते दिख रहे हैं।

दक्षिण कोरिया के खुफिया अधिकारियों का मानना है कि इस लड़की की पहचान 'जू ए' के रूप में हुई है और अब वह उस चरण में प्रवेश कर चुकी है जहां उन्हें आधिकारिक तौर पर उत्तर कोरिया के अगले नेता (उत्तराधिकारी) के रूप में नामित किया जा रहा है। ब्लूमबर्ग ने व्गुंगनाम विश्वविद्यालय के 'इंटीट्यूट फॉर फार ईस्टर्न स्टडीज' के प्रोफेसर लिम यू-चुल के हवाले से लिखा है कि 'किम जू ए' अब महज एक साधारण पर्यवेक्षक की भूमिका से आगे बढ़ रही हैं और खुद को एक योद्धा तथा कमांडर दोनों के रूप में स्थापित कर रही हैं।

ऐसा बताया जाता है कि किम जोंग उन की बेटी किम जू ए की आयु लगभग 13 साल है और वह 2022 के अंत से ही सैन्य परेड और हथियार प्रदर्शन सहित कई प्रमुख कार्यक्रमों में अपने

## ट्रम्प ने जापानी पीएम की मौजूदगी में कहा- हमें भी पर्ल हार्बर हमले की जानकारी नहीं थी, वैसा ही हमने ईरान में किया



टोक्यो, एजेंसी। अमेरिकी राष्ट्रपति ट्रम्प ने गुरुवार को जापान की प्रधानमंत्री को उस समय चौका दिया, जब उन्होंने 1941 में हुए पर्ल हार्बर हमले का जिक्र कर दिया। ट्रम्प ने यह बात हल्के अंदाज में कही, लेकिन यह टिप्पणी जापान के लिए असहज करने वाली मानी जा रही है।

ट्रम्प ने पीएम साने ताकाइची के साथ एक बैठक के दौरान पत्रकारों के सवालों का जवाब दे रहे थे। तब उनसे एक रिपोर्टर ने पूछा- अमेरिका और इजराइल ने 28 फरवरी को ईरान पर हमला करने से पहले अपने सहयोगियों को क्यों नहीं बताया।

इस पर ट्रम्प ने कहा, 'हमने किसी को नहीं बताया क्योंकि हम

सरप्राइज देना चाहते थे। सरप्राइज के बारे में जापान से बेहतर कौन जानता है?' उन्होंने एक जापानी पत्रकार से मजाकिया लहजे में कहा, 'तुमने मुझे पर्ल हार्बर के बारे में क्यों नहीं बताया?' 'ताकाइची, जो ट्रांसलेटर के जरिए बात समझ रही थीं, उन्होंने कुछ नहीं कहा, लेकिन ऐसा लगा कि वह यह सुनकर असहज हो गई थीं।

दरअसल, 7 दिसंबर 1941 को जापान ने अमेरिका के हवाई स्थित पर्ल हार्बर सैन्य अड्डे पर अचानक हमला किया था। इस हमले में 2400 से ज्यादा अमेरिकी मारे गए थे। इसके बाद अमेरिका द्वितीय विश्व युद्ध में शामिल हो गया था।

## लंदन में 2 भारतीयों ने सड़क पर पान थूका, डेढ़ लाख रुपए का जुर्माना लगा

लंदन, एजेंसी। लंदन के ब्रेंट इलाके में सार्वजनिक जगह पर पान थूकने के मामले में भारतीय मूल के दो लोगों पर 1,391 पाउंड (करीब 1.45 लाख रुपये) का जुर्माना लगाया गया है। मीडिया रिपोर्ट्स के मुताबिक दोनों लोगों को पहले मौके पर ही 100 पाउंड का जुर्माना भरने के लिए कहा गया था, लेकिन उन्होंने इसे नहीं भरा। इसके बाद मामला कोर्ट पहुंच गया और जुर्माना कई गुना बढ़ गया।

ब्रेंट सिटी काउंसिल ने पान थूकने के खिलाफ सख्त अभियान शुरू किया हुआ है। अधिकारियों का कहना है कि इससे सार्वजनिक जगहें गंदी होती हैं और सफाई पर काफी खर्च बढ़ जाता है। रिपोर्ट के मुताबिक, काउंसिल को हर साल करीब 30,000 पाउंड (लगभग 30 लाख रुपये) सिर्फ पान के दाग साफ करने में खर्च करने पड़ते हैं। पहला मामला एडगावेयर इलाके के रहने वाले अश्वीतकुमार भद्रे पटेल का है। उन्होंने जून 2025 में किंग्सबरी रोड पर एक

मेट्रो स्टेशन के पास पान थूका था। वे कोर्ट में पेश नहीं हुए, इसलिए उनके खिलाफ फैसला उनकी गैरमौजूदगी में ही सुनाया गया। समय पर जुर्माना न भरने के कारण उनकी रकम 10 गुना से ज्यादा बढ़ गई। दूसरा मामला रुडसल्लिप इलाके के रहने वाले हिदेश पटेल का है। उन्होंने कोर्ट में पेश नहीं हुए और उनके खिलाफ भी गैरहाजिरी में ही फैसला हुआ, जिससे उन पर भी भारी जुर्माना लगा।

उत्तर-पश्चिम लंदन के ब्रेंट और आसपास के इलाकों में पान थूकने की समस्या बढ़ रही है, जिस पर स्थानीय प्रशासन सख्त हो गया है। बीबीसी की रिपोर्ट के मुताबिक, पान के दाग हटाना मुश्किल और महंगा होता है, इसके लिए खास तरीके से सफाई करनी पड़ती है। काउंसिल ने 'जीरो टॉलरेंस' नीति अपनाई है। इसके तहत जगह-जगह चेतावनी वाले बैनर लगाए जा रहे हैं, अधिकारी गश्त कर रहे हैं और मौके पर ही 100 पाउंड तक का जुर्माना लगाया जा रहा है।

## बालेंद्र शाह 27 को लेंगे प्रधानमंत्री पद की शपथ और सांसद 26 मार्च को; चुनाव में RSP को मिली थीं 182 सीटें

काठमांडू, एजेंसी। नेपाल में राष्ट्रीय स्वतंत्र पार्टी (आरएसपी) के विरिष्ठ नेता बालेंद्र शाह 27 मार्च को प्रधानमंत्री पद की शपथ लेंगे। एक दिन पहले सांसदों को शपथ दिलाई जाएगी। 5 मार्च को हुए प्रतिनिधि सभा चुनाव में आरएसपी ने 182 सीटें जीतकर स्पष्ट बहुमत हासिल किया है। पार्टी ने चुनाव से पहले ही बालेंद्र शाह को प्रधानमंत्री पद का उम्मीदवार घोषित किया था।

आरएसपी अध्यक्ष रवि लामिछाने, विरिष्ठ नेता शाह तथा उपाध्यक्ष द्वय डीपी अर्याल और स्वर्णिम वाल्ले के बीच हुई बैठक में शपथ की तारीख तय की गई। पार्टी के एक विरिष्ठ नेता ने बताया कि पीएम पद की शपथ से पहले 26 मार्च को संघीय संसद सचिवालय ने 26 मार्च को दोपहर 2 बजे सांसदों के शपथ ग्रहण का कार्यक्रम तय है। इसके तुरंत बाद आरएसपी



सरकार गठन की प्रक्रिया आगे बढ़ाएगी।

अस्थायी हॉल में होगा शपथ ग्रहण : संघीय संसद सचिवालय के प्रवक्ता एकराम गिरी के अनुसार सिंहदरबार परिसर के भीतर निर्माणधीन नए संसद भवन के पूरी तरह तैयार न होने के कारण शपथ ग्रहण समारोह अस्थायी हॉल में होगा। उन्होंने बताया कि कार्यक्रम स्थल पर माइक्रोफोन, प्रकाश व्यवस्था और अन्य आवश्यक

आधारभूत संरचनाओं की स्थापना का काम तेजी से आगे बढ़ रहा है। नेपाल निर्वाचन आयोग राष्ट्रपति पीडेल को आज सौंपेगा अंतिम चुनाव नतीजे नेपाल के निर्वाचन आयोग ने कहा है कि वह शुक्रवार दोपहर को राष्ट्रपति रामचंद्र पौडेल को चुनाव के अंतिम नतीजे पेश करेगा। प्रतिनिधि सभा के चुनाव कुमार थापा ने प्रतिनिधि सभा चुनाव में पार्टी की करारी हार की नैतिक जिम्मेदारी लेते हुए अपने पद से इस्तीफा दे दिया। बुधवार को उन्होंने अपना त्यागपत्र पार्टी के उपसभापति विश्वप्रकाश शर्मा को सौंपा। थापा इसी वर्ष 15 जनवरी को विशेष महाधिवेशन के जरिये सभापति निर्वाचित हुए थे। 5 मार्च को हुए चुनावों में कांग्रेस ने बदला कांग्रेस, बदलगा देश के नारे के साथ थापा को प्रधानमंत्री पद का उम्मीदवार घोषित किया था।

चुने जाते हैं। आरएसपी ने साधारण बहुमत यानी 138 सीटों से अधिक सीटें हासिल कर ली हैं। पार्टी को दो-तिहाई बहुमत से के लिए केवल दो सीटों की जरूरत है। राष्ट्रपति नई सरकार के गठन की प्रक्रिया शुरू करेंगे। हार के बाद गगन थापा का कांग्रेस सभापति पद से इस्तीफा नेपाली कांग्रेस के सभापति गगन कुमार थापा ने प्रतिनिधि सभा चुनाव में पार्टी की करारी हार की नैतिक जिम्मेदारी लेते हुए अपने पद से इस्तीफा दे दिया। बुधवार को उन्होंने अपना त्यागपत्र पार्टी के उपसभापति विश्वप्रकाश शर्मा को सौंपा। थापा इसी वर्ष 15 जनवरी को विशेष महाधिवेशन के जरिये सभापति निर्वाचित हुए थे। 5 मार्च को हुए चुनावों में कांग्रेस ने बदला कांग्रेस, बदलगा देश के नारे के साथ थापा को प्रधानमंत्री पद का उम्मीदवार घोषित किया था।

## अफगानिस्तान पर हमला कर इस्लामी दुनिया के निशाने पर आया पाकिस्तान, मुस्लिम धर्मगुरुओं ने की निंदा

काबुल, एजेंसी। अफगानिस्तान पर हवाई हमला कर 400 लोगों की जान लेने के चलते पाकिस्तान इस्लामी दुनिया के भी निशाने पर आ गया है। अंतरराष्ट्रीय मुस्लिम विद्वान संघ ने अफगानिस्तान पर पाकिस्तान के हवाई हमले की कड़ी निंदा की है। अफगानिस्तान के टोलो न्यूज ने यह जानकारी दी है। मुस्लिम विद्वानों ने पाकिस्तानी हमले को इस्लामी सिद्धांतों और अंतरराष्ट्रीय कानून, दोनों का उल्लंघन बताया।

पाकिस्तान के हवाई हमले की जांच की मांग: टोलो न्यूज के अनुसार, मुस्लिम धर्मगुरुओं ने अफगानिस्तान और पाकिस्तान के बीच बढ़ते तनाव पर



चिंता जताते हुए पाकिस्तान और उसके सैन्य नेतृत्व से इस तरह की कार्रवाईयों को तुरंत रोकने की अपील की और साथ ही हिंदू अस्पताल पर हवाई हमले की जांच कराने की भी मांग की। मुस्लिम धर्मगुरुओं के संघ ने जांच के लिए पारदर्शी, स्वतंत्र आयोग का गठन करने की अपील भी की। पाकिस्तान ने अस्थायी तौर पर रोका ऑपरेशनइससे पहले पाकिस्तान ने ईद-उल-फितर के

चलते मित्र इस्लामी देशों के अनुरोध पर अफगान तालिबान के खिलाफ चल रहे ऑपरेशन गजब लिल हक को अस्थायी तौर पर रोकने का फैसला किया है। पाकिस्तान के सूचना मंत्री अताउल्लाह तारन ने बुधवार को यह जानकारी दी। तारन ने सोशल मीडिया पर साझा एक पोस्ट में लिखा, 'आगामी इस्लामी त्योहार ईद-उल-फितर के मद्देनजर, अपनी पहल पर और साथ ही सऊदी अरब

साम्राज्य, कतर और तुर्किये जैसे मित्र इस्लामी देशों के अनुरोध पर, इस्लामी गणराज्य पाकिस्तान की सरकार ने अफगानिस्तान में आतंकवादियों और उनके ठिकानों के खिलाफ ऑपरेशन गजब लिल हक को अस्थायी विराम देने का फैसला किया है।' पाकिस्तानी ने एक नया युक्ति अस्पताल को बनाया था निशाना अफगानिस्तान की राजधानी काबुल में बीते दिनों एक अस्पताल पर हुए पाकिस्तानी हवाई हमले में कम से कम 400 लोग मारे गए और करीब 250 घायल हो गए। तालिबान सरकार के प्रवक्ता जिबहुल्लाह मुजाहिद ने कहा है कि पाकिस्तानी हवाई हमले में अस्पताल का एक बड़ा हिस्सा नष्ट हो गया है।

## पीएम नेतन्याहू बोले- यूएस को युद्ध में हमने नहीं घसीटा

तेलअवीव, एजेंसी। इस्राइल के प्रधानमंत्री बेंजामिन नेतन्याहू ने ईरान के साथ चल रहे युद्ध को लेकर बड़े दावे किए हैं। उन्होंने कहा, इस्राइल और अमेरिका के साझा हवाई हमलों के बाद अब ईरान के पास यूरेनियम संवर्धन करने या बैलिस्टिक मिसाइल बनाने की ताकत नहीं बची है। नेतन्याहू के अनुसार, इस्राइल यह युद्ध जीत रहा है और ईरान की सैन्य शक्ति लगभग तबाह हो चुकी है।

क्या बोले नेतन्याहू : विदेशी मीडिया से बात करते हुए नेतन्याहू ने कहा कि इस्राइली सेना उन कारखानों को निशाना बना रही है, जहां मिसाइल और परमाणु हथियारों के पुर्जे बनते थे। उन्होंने दावा किया कि ईरान का मिसाइल और ड्रोन भंडार अब खत्म होने की कगार पर है। हालांकि, उन्होंने ईरान की परमाणु क्षमता खत्म होने के दावों के पक्ष में कोई ठोस सबूत पेश नहीं किया।

आरोपों को किया खारिज : नेतन्याहू ने उन आरोपों को सिरे से खारिज कर दिया कि उन्होंने अमेरिका को इस युद्ध में जबरदस्ती घसीटा है। उन्होंने कहा कि इस्राइल ने ईरान में जो भी कार्रवाई की, वह उसका अपना स्वतंत्र फैसला था। उन्होंने राष्ट्रपति डोनाल्ड ट्रंप का बचाव करते हुए कहा, 'क्या किसी को सच में लगता है कि राष्ट्रपति ट्रंप को कोई बला सकता है कि उन्हें क्या करना है?' नेतन्याहू के मुताबिक, ट्रंप हमेशा वही फैसला लेते हैं जो अमेरिका के लोगों के लिए अच्छा होता है। उन्होंने कहा कि इस्राइल और अमेरिका की सेनाएं और खुफिया एजेंसियां मिलकर काम कर रही हैं, जिससे युद्ध के लक्ष्य



तेजी से पूरे हो रहे हैं।  
**मौत की अफवाहों पर क्या बोले नेतन्याहू :** अपनी सेहत को लेकर चल रही अफवाहों पर चुटकीले लेते हुए नेतन्याहू ने कहा, 'सबसे पहले मैं यह कहना चाहता हू कि मैं जिंदा हू।' उन्होंने ईरान के युद्ध पर ट्रंप के साथ अपनी आपसी समझ की तारीफ की और कहा कि पूरी दुनिया ट्रंप की कर्जदार है।

गैस क्षेत्रों पर हमलों को लेकर नेतन्याहू ने बताया कि इस्राइल ने ईरान के 'साउथ पास' गैस क्वाण्डेड पर अकेले हमला किया था। लेकिन अब राष्ट्रपति ट्रंप के अनुरोध पर इस्राइल ने ईरान के गैस क्षेत्रों पर और हमले रोक दिए हैं। ट्रंप ने ईरान को कड़ी चेतावनी दी है कि अगर उसने कतर पर हमला किया, तो अमेरिका जवाबी कार्रवाई करेगा और उस पूरे क्षेत्र को तबाह कर देगा। ईरान की अंदरूनी स्थिति पर नेतन्याहू ने कहा कि वहां की सरकार में दरारें दिखने लगी हैं। उन्होंने कहा कि ईरान के बड़े अधिकारियों के बीच इतना तनाव है कि यह कहना मुश्किल है कि इस समय वहां की सरकार कौन चला रहा है। नेतन्याहू के अनुसार, ईरान की सरकार गिरे की परिस्थितियां तैयार हैं, लेकिन अब वहां की जनता को तय करना है कि वे कब विद्रोह करते हैं।

# समस्त देशवासियों को चक्रवर्ती सम्राट अशोक महान जयंती -2026

## चैत्रशुक्ल पक्ष अष्टमी 2330वीं जन्म जयंती की हार्दिक शुभकामनाएँ

### सदर आमंत्रण

## एयरलाइंस बढ़ा सकती हैं हवाई किराया

● बोली: मजबूरन लेना पड़ेगा फैसला



नई दिल्ली (एजेंसी)। इंडिगो, एअर इंडिया और स्पाइस जेट ने फ्लाइट्स की 60% सीटों पर एक्सट्रा चार्ज न वसूलने के सरकार के फैसले विरोध किया है। एयरलाइंस का कहना है कि इस कदम से उन्हें अपनी खोई हुई कमाई की भरपाई के लिए हवाई किराया बढ़ाने पर मजबूर होना पड़ेगा। तीनों एयरलाइंस का प्रतिनिधित्व करने वाली फेडरेशन ऑफ इंडियन एयरलाइंस (FIA) ने सिविल एविएशन मिनिसट्री से इस फैसले को वापस लेने का आग्रह किया है। फेडरेशन ने कहा... इस निर्देश से एयरलाइंस की वित्तीय स्थिति काफी प्रभावित होगी। इसके परिणामस्वरूप सभी यात्रियों को, जिनमें वे लोग भी शामिल हैं, जो शायद पहले से सीटें नहीं चुनना चाहते, उन्हें भी अधिक किराया देना पड़ेगा। दरअसल, एविएशन मिनिसट्री ने बुधवार को भारत में हवाई यात्रा को ज्यादा सुविधाजनक बनाने के लिए नए नियम जारी किए थे। नए आदेश के मुताबिक एयरलाइंस की हर फ्लाइट में कम से कम 60% सीटें बिना किसी एक्सट्रा चार्ज के बिकेंगी। ये निर्देश घरेलू फ्लाइट्स पर लागू होगा। एयरलाइंस के लिए सीट चुनने का शुल्क कमाई का एक वैध (सही) तरीका है।

## 3 अप्रैल नौसेना में शामिल होगा 'तारागिरी'

● युद्धपोत, 75 फीसदी स्वदेशी उपकरणों से तैयार



नई दिल्ली (एजेंसी)। भारतीय नौसेना अपनी स्वदेशी स्टील्थ फ्रिगेट 'तारागिरी' को 3 अप्रैल को विशाखापत्तनम में शामिल करने जा रही है। रक्षा मंत्री राजनाथ सिंह इस समारोह की अध्यक्षता करेंगे। यह कदम देश की नौसेना शक्ति को आत्मनिर्भर बनाने की दिशा में एक महत्वपूर्ण उपलब्धि है। 'तारागिरी' प्रोजेक्ट 17ए श्रेणी का चौथा और मझगांव डॉक शिपबिल्डिंग लिमिटेड (एमडीएल), मुंबई द्वारा निर्मित तीसरा युद्धपोत है। इसे पिछले साल 28 नवंबर को नौसेना को सौंपा गया था। यह 6,670 टन वजन की फ्रिगेट 'मेक इन इंडिया' भावना और स्वदेशी इंजीनियरिंग क्षमताओं का प्रतीक है। नौसेना के एक प्रवक्ता ने कहा, 'इस समारोह भारत की समुद्री संप्रभुता के लिए एक निर्णायक क्षण होगा। यह युद्धपोत नौसेना डिजाइन, स्टील्थ, मार्क क्षमता और प्रचालन में एक बड़ी छलांग दर्शाता है। इसमें संयुक्त डीजल या गैस (उडउड) प्रोपल्शन संयंत्र है, जो इसे उच्च गति और लंबी सव्यवस्था प्रदान करता है। 'तारागिरी' बहु-आयामी समुद्री अभियानों के लिए डिजाइन की गई है। इसमें 75 फीसदी स्वदेशी उपकरणों का इस्तेमाल हुआ है, जो 200 से अधिक सूक्ष्म, लघु और मध्यम उद्यमों (एमएसएमई) को समर्थन देता है और हजारों भारतीय रोजगार पैदा करता है।

## ईरान के नेतांज न्यूक्लियर प्लांट पर हमला: इस जंग में दूसरी बार निशाना बनाया गया

तेल अवीव/तेहरान (एजेंसी)। अमेरिका-इजराइल और ईरान जंग का आज 22वां दिन है। ईरान के तसनीम न्यूज एजेंसी के मुताबिक, आज सुबह अमेरिका और इजराइल ने ईरान के नेतांज न्यूक्लियर सेंटर पर हवाई हमला किया। रिपोर्ट में कहा गया है कि इस हमले में अभी तक किसी भी तरह का रेडियोएक्टिव (खतरनाक परमाणु) रिसाव नहीं हुआ है। इस इलाके के आसपास रहने वाले लोगों को कोई खतरा नहीं है। इजराइल और अमेरिका ने इससे पहले 2 मार्च को भी इस प्लांट पर हमला किया था। यह ईरान का



सबसे बड़ा न्यूक्लियर सेंटर है, यहां यूरेनियम इनरिचमेंट किया जाता है। इसकी एक खास बात यह है कि इसका खुलासा हुआ है। भारत फाइटर जेट्स के लिए शक्तिशाली स्वदेशी इंजन, नौसेना के लिए अभेद सुरक्षा कवच और अक व साइबर डिफेंस जैसे प्रोजेक्ट्स डेवलप कर रहा है। इसके अलावा अरब, नाग और ध्रुवखर्च जैसी मिसाइलों के मार्क-कुक वेरिएंट पर काम हो रहा है। देश का रक्षा दृष्टिकोण अब नॉन-कॉन्टैक्ट वॉरफेयर की चुनौतियों को देखते हुए आक्रामक और रक्षात्मक

समय के लिए करीब 14 करोड़ बैरल तेल बेचने की छूट दी है, लेकिन यह सिर्फ उस तेल पर लागू है जो पहले से जहाजों में भरा हुआ है। अमेरिका के वित्त मंत्री स्कॉट बसेंट ने कहा कि ईरान के लिए इस पैसे तक पहुंच पाना मुश्किल होगा। यह छूट सिर्फ थोड़े समय के लिए है और 19 अप्रैल तक ही लागू रहेगी। यह फैसला इसलिए लिया गया है ताकि तेल की बढ़ती कीमतों को कम किया जा सके, क्योंकि हेर्मुज स्ट्रेट में तनाव की वजह से सप्लाई पर असर पड़ा है। रिपोर्ट के मुताबिक, ईरान का ज्यादातर तेल चीन जाता है, लेकिन अब यह तेल दूसरे एशियाई देशों में भी जा सकता है।

## पंजाब: आप मंत्री का नाम लेकर अफसर ने सुसाइड किया

अमृतसर (एजेंसी)। पंजाब में आम आदमी पार्टी (AAP) सरकार के परिवहन मंत्री लालजीत भुल्लर का नाम लेकर सरकारी एजेंसी, वेयरहाउसिंग कॉर्पोरेशन के अमृतसर में तैनात डिस्ट्रिक्ट मैनेजर (DM) गगनदीप सिंह रंधावा ने सुसाइड कर लिया। रंधावा ने जहर खाकर जान दे दी। मरने से पहले उन्होंने 12 सेकेंड का वीडियो जारी किया। इसमें कहा- खा लो सल्फास, मिनिस्टर लालजीत भुल्लर के डर से, अब मैं नहीं बचता। इस घटना का पता चलते ही CM भगवंत मान ने मंत्री भुल्लर से इस्तीफा ले लिया। मामले की जांच चीफ सेक्रेटरी केएपी सिन्हा को सौंप दी गई है। वहीं, मंत्री लालजीत भुल्लर ने कहा कि आरोप झूठे हैं। जांच प्रभावित न हो, इसलिए मैंने पद छोड़ा है। वरिष्ठ अकाली नेता विक्रम मजीठिया और अमृतसर से कांग्रेस सांसद गुरजीत औजला ने कहा- फूड कॉर्पोरेशन ऑफ इंडिया (FCI) ने मंत्री भुल्लर के इलाके में अनाज की स्टोरेज के लिए वेयरहाउस बनाया था। वेयरहाउस कॉर्पोरेशन इसकी नोडल एजेंसी थी। मंत्री लालजीत भुल्लर ने अपने पिता सुखदेव सिंह भुल्लर के नाम पर टैंडर अर्पित किया।



## ईद पर भोपाल में अमेरिका-इजराइल मुदाबाद के नारे

राजस्थान: लोगों ने काली पट्टी बांधी, बंगाल में 'बाबरी मस्जिद' की साइट पर पहली बार नमाज

नई दिल्ली (एजेंसी)। देश भर में आज ईद मनाई गई है। इस दौरान अमेरिका-इजराइल और ईरान जंग का असर दौरान को मिला। शिया समुदाय के लोगों ने श्रीनगर, भोपाल, जयपुर, अजमेर, सीकर, बंगाल के मुर्शिदाबाद और यूपी के संभल में नमाज के दौरान लोग काली पट्टी बांधकर नमाज अता की। भोपाल के इमामबाड़ा में अयातुल्लाह अली खामेनेई की तस्वीर रखकर श्रद्धांजलि दी गई। तस्वीरों में मौलाना राजी उल हसन ने जुल्म के खिलाफ खड़े होने की बात कही। शिया समुदाय ने फतेहगढ़ इमामबाड़ा में काली ईद मनाई। नमाज के बाद अमेरिका और इजराइल मुदाबाद के नारे लगे। राजस्थान के जयपुर, सीकर, अजमेर सहित कई जिलों में काली पट्टी बांधकर नमाज अदा की गई। मस्जिदों पर काले झंडे लगाए गए थे। शिया समुदाय ने विरोध में आज नए कपड़े भी नहीं पहने। घरों में बनने वाले परंपरिक भोजन खीर, सेवइयां भी नहीं बनाई गईं। मस्जिदों में ईद की नमाज पढ़ने के लिए लोग इकट्ठे हो रहे हैं। ईद-उल-फित्र के मौके पर राजस्थान के अजमेर में खवाजा गरीब नवाज दरगाह शरीफ में सुबह 5 बजे दरगाह का 'जन्ती दरवाजा' खोला गया। PDP प्रमुख महबूबा मुफ्ती ने बडगाम में ईद की नमाज अदा की। इस दौरान उन्होंने



कहा, "आज, हम सभी की ओर से, पूरे मुस्लिम समुदाय को अपनी शुभकामनाएं देते हैं। हम अल्लाह ताला से दुआ करते हैं कि वह हमारे रोजे कुबूल फरमाए। हम सभी से यह अपील भी करते हैं कि वे अल्लाह से दुआ करें कि इस समय मुस्लिम समुदाय को जिन मुश्किलों का सामना करना पड़ रहा है, वे आसान हो जाएं चाहे वह फिलिस्तीन में हों, लेबनान में, या विशेष रूप से ईरान में।" पश्चिम बंगाल के मुर्शिदाबाद में बन रही 'बाबरी मस्जिद' की साइट पर नमाज की गई। इस दौरान लोगों ने एक दूसरे को शुभकामनाएं दीं। ईद-उल-फित्र की हार्दिक शुभकामनाएं। यह दिन आपसी भाईचारे और दया भाव को और मजबूत करे। सभी लोग खुश और स्वस्थ रहें। पश्चिम बंगाल की मुख्यमंत्री ममता बनर्जी और छट्ट सांसद अभिषेक बनर्जी कलकत्ता खिलाफत समिति के ईद-उल-फित्र समारोह में शामिल हुए। ईद-उल-फित्र के मौके पर पार्लियामेंट स्ट्रीट में नमाज अदा की गई।

## भारत बिना आमने-सामने की जंग की तैयारी कर रहा

अनंत शस्त्र समेत 6 प्रोजेक्ट्स पर काम शुरू, सरकार इन पर 2.19 लाख करोड़ खर्च करेगी

नई दिल्ली। ईरान जंग के बीच भारत अब नॉन-कॉन्टैक्ट वॉरफेयर यानी बिना आमने-सामने आए लड़ने वाली जंग के लिए खुद को तैयार कर रहा है। सरकार अपनी सैन्य शक्ति को भविष्य की जरूरतों के मुताबिक ढालने के लिए सबसे बेहतर रक्षा तकनीकों पर तेजी से काम कर रही है। भारत ने न केवल 5th जेनरेशन (AMCA), बल्कि अब आधिकारिक तौर पर 6th जेनरेशन के फाइटर जेट्स के डिजाइन पर भी काम शुरू कर दिया है। साथ ही स्वदेशी एस-400 (LRSAM) जैसी लंबी दूरी की मिसाइल सिक्वोरिटी सिस्टम, ड्रोन

को तबाह करने वाले अनंत शस्त्र (QRSAM) पर भी युद्धस्तर पर काम शुरू हो चुका है। संसद में पेश की गई रक्षा समिति की रिपोर्ट्स में इसका खुलासा हुआ है। भारत फाइटर जेट्स के लिए शक्तिशाली स्वदेशी इंजन, नौसेना के लिए अभेद सुरक्षा कवच और अक व साइबर डिफेंस जैसे प्रोजेक्ट्स डेवलप कर रहा है। इसके अलावा अरब, नाग और ध्रुवखर्च जैसी मिसाइलों के मार्क-कुक वेरिएंट पर काम हो रहा है। देश का रक्षा दृष्टिकोण अब नॉन-कॉन्टैक्ट वॉरफेयर की चुनौतियों को देखते हुए आक्रामक और रक्षात्मक



प्रायोगिकियों के बीच एक सटीक संतुलन बनाने पर केंद्रित है। भारत ने ऑपरेशन सिंदूर के दौरान अपनी क्षमताओं को साबित किया था। अब 5th जेनरेशन के विमानों और 6th जेनरेशन की सोच (जैसे हाइपरसोनिक स्पीड और सी4आईएसआर सिस्टम) के साथ भविष्य के युद्धक्षेत्र के लिए पूरी तरह तैयार है। देश को मॉडर्न वॉरफेयर में सक्षम बनाने के लिए सरकार ने इसके लिए भारी-भरकम

बजट का प्रावधान किया है। रिपोर्ट के अनुसार, वित्तीय वर्ष 2026-27 के लिए डिफेंस इन्वेस्टमेंट में खर्च के लिए 2,19,306.47 करोड़ रुपए आवंटित किए गए हैं। यह पिछले वर्ष के बजट अनुमान से 21.84% अधिक है। इसका बड़ा हिस्सा केवल सशस्त्र बलों के मॉडर्नाइजेशन और नए हथियारों की खरीद के लिए सुरक्षित रखा गया है। AI-साइबर डिफेंस: डीआरडीओ के बजट का बड़ा हिस्सा एआई हथियारों, साइबर सुरक्षा को बेहतर बनाने, दुश्मन के ऐस ही हमलों को रोकने की तकनीक पर खर्च होगा।